

स्टेट ब्रीफ

रस्किन बॉन्ड

अस्पताल में भर्ती

देहरादून : अंग्रेजी के प्रख्यात लेखक रस्किन बॉन्ड को पैरों की समस्या के कारण देहरादून के एक अस्पताल में भर्ती कराया गया है। बॉन्ड के करीबी मित्र उषेन्द्र अरोड़ा ने रविवार को बताया कि बॉन्ड का चिकित्सकीय निगरानी में फिजियोथेरेपी से उपचार किया जा रहा है और दो-तीन दिन में उन्हें अस्पताल से छुट्टी मिल जाएगी। ऐसा कुछ गंभीर नहीं है। पद्म भूषण से सम्मानित 91 वर्षीय बॉन्ड मसूरी के लंदौर क्षेत्र में रहते हैं। बॉन्ड ने 500 से अधिक लघु कथाएं, निबंध और उपन्यास लिखे हैं जिनमें से 69 किताबें उन्होंने बच्चों के लिए लिखी हैं। वर्ष 1992 में ‘अवर ट्रीज स्टिल ग्राउ इन देहरा’ के लिए उन्हें साहित्य अकादमी पुरस्कार दिया गया था।

इण्डेन गैस की केवाईसी 31 तक

रामनगर : इण्डेन गैस एजेंसी के उपभोक्ताओं की केवाईसी की अंतिम तिथि 31 दिसम्बर है। उज्ज्वला योजना वाले गैस उपभोक्ताओं की केवाईसी की अंतिम तिथि 15 दिसम्बर है। एजेंसी के प्रबंधक दीपक आर्या ने बताया कि रामनगर में 14 हजार में 8 हजार उपभोक्ताओं की केवाईसी हो चुकी है। बाकी 6 हजार के करीब उपभोक्ताओं की केवाईसी अभी पेंडिंग है।

भारत-रूस के बीच बेहतर जनसंचार की वकालत

संवाददाता, देहरादून

अमृत विचार: पीआरएसआई अधिवेशन के चौथे सत्र में भारत-रूस व्यापार संबंधों को प्रगाढ़ करने की दिशा में मंथन किया गया। इस सत्र को वीआईपीएस नई दिल्ली की डीन प्रोफेसर चारुलता सिंह ने मोडरेट किया। मंथन के दौरान मॉस्लोव एजेंसी के डायरेक्टर जनरल मिशेल मास्लोव, डिजिटल एजेंसी इंटेरियम की इंटरशेनल मैनेजर यूलिया देवीदेनको और एना तालानीना ने भारत-रूस के संबंधों के बारे में विस्तृत बातचीत की। मास्लोव ने कहा कि दोनों देश परम्परागत दोस्त हैं। उन्होंने भारत के आर्थिक सुधारों की सराहना करते कहा कि भारत एक समृद्ध देश के तौर पर उभर रहा है। भारत

महिलाओं के लिए अनिवार्य है आर्थिक स्वतंत्रता

पब्लिक रिलेशन सोसाइटी ऑफ इंडिया के राष्ट्रीय सम्मेलन को किया उत्तराखंड विधानसभा अध्यक्ष ऋतु खंडूड़ी ने संबोधित

मुख्य संवाददाता, देहरादून

अमृत विचार: उत्तराखंड विधानसभा अध्यक्ष ऋतु खंडूड़ी भूषण ने कहा कि महिलाओं का वास्तविक सशक्तीकरण तभी संभव है जब वे आर्थिक रूप से स्वतंत्र हों। जब तक महिलाओं को रोजगार, उद्यमिता और निर्णय प्रक्रिया में समान अवसर नहीं मिलेंगे, तब तक समावेशी विकास की कल्पना अधूरी रहेगी। जनसंचार और पब्लिक रिलेशन आज देश और प्रदेश के विकास का एक प्रभावी माध्यम बन चुका है, जिसके जरिए सरकार और जनता के बीच मजबूत संवाद स्थापित किया जा सकता है। राजधानी में आयोजित पब्लिक रिलेशन सोसाइटी ऑफ इंडिया (पीआरएसआई) के 47वें वार्षिक राष्ट्रीय सम्मेलन के दूसरे दिन बतौर मुख्य अतिथि विस अध्यक्ष खंडूड़ी ने पीआरएसआई की भूमिका की सराहना करते हुए कहा कि यह संस्था सरकार की नीतियों, योजनाओं और विकास कार्यों को आम जनता तक पहुंचाने में एक सशक्त सेतु का कार्य कर रही है।



उत्तराखंड के स्वास्थ्य सचिव डॉ. आर राजेश कुमार को पीआरएसआई राष्ट्रीय सम्मान प्रदान करती विस अध्यक्ष और पूर्व सीएम।

उत्तराखंड ने तय

की लंबी यात्रा :

पद्मश्री संजय

आज का युग सूचना और संवाद का है। जनसंचार के माध्यम से अंतिम पंक्ति में खड़े व्यक्ति तक सरकारी योजनाओं की जानकारी पहुंचाई जा सकती है। उन्होंने इस क्षेत्र में महिलाओं की भागीदारी बढ़ाने पर विशेष जोर देते हुए कहा कि पीआर और कम्युनिकेशन जैसे

विशिष्ट अतिथि पद्मश्री डॉ. बी. के . संजय ने उत्तराखंड राज्य के 25 वर्षों की विकास यात्रा पर प्रकाश डालते हुए कहा कि बीते द्वाई दशकों में राज्य ने उल्लेखनीय प्रगति की है। शिक्षा, स्वास्थ्य, मेडिकल एजुकेशन और आधारभूत ढांचे के क्षेत्र में उत्तराखंड ने नए मानक स्थापित किए हैं। मूलभूत सुविधाओं में लगातार सुधार हुआ है और राज्य विकास के नए आयाम छू रहा है।

क्षेत्रों में महिलाओं के लिए अपार संभावनाएं हैं। पीआर इंडस्ट्री का आकार लगातार बढ़ रहा है, लेकिन इसके साथ-साथ यह चुनौती भी है कि सूचना विश्वसनीय, पारदर्शी और प्रभावी तरीके से जनता तक पहुंचे। इस अवसर पर विस अध्यक्ष ने पीआरएसआई के

माध्यम से जनसंचार के क्षेत्र में उत्कृष्ट कार्य करने वाली विभिन्न एजेंसियों, संस्थानों और व्यक्तियों को सम्मानित भी किया।

सम्मेलन में गणमान्य जनो की उपस्थिति : इस अवसर पर पीआरएसआई के राष्ट्रीय अध्यक्ष अजीत पाठक ने सभी अतिथियों

मीडिया, शिक्षा और लोकतंत्र पर हुआ संवाद

मुख्य संवाददाता, देहरादून

अमृत विचार: लोक सूचना विभाग के संयुक्त निदेशक डॉ. नितिन उपाध्याय ने कहा कि सूचना का प्रभावी प्रसार शासन की सफलता की कुंजी है। डिजिटल प्लेटफॉर्म के माध्यम से सरकारी योजनाओं और नीतियों को तेजी और पारदर्शिता के साथ आम जनता तक पहुंचाया जा रहा है। संचार प्रणाली को समय के अनुरूप लगातार अपडेट करना आवश्यक है।

नशा देश के विकास में बड़ी बाधा : एडवोकेट ललित मोहन जोशी ने कहा कि शिक्षा और मीडिया का समन्वय समाज को

बड़ी जिम्मेदारी है सूचना

की विश्वसनीयता

वरिष्ठ पत्रकार डॉ. हिमांशु शेखर ने डिजिटल युग में फेक न्यूज को बड़ी चुनौती बताते कहा कि मीडिया की सबसे बड़ी जिम्मेदारी सूचना की विश्वसनीयता बनाए रखना है। उन्होंने पत्रकारों से तथ्य, संवेदनशीलता और सामाजिक सरोकारों के साथ काम करने का आह्वान किया।

जागरूक और सशक्त बनाता है। प्रोफेशनल शिक्षा में नैतिक मूल्यों और सामाजिक जिम्मेदारी को शामिल करना जरूरी है, ताकि युवा राष्ट्र निर्माण में सकारात्मक भूमिका निभा सकें। उन्होंने युवा वर्ग को नशे से दूर रहने की सलाह देते कहा कि, नशा देश के विकास में बड़ी बाधा है।

आईआईएमसी

जनसंचार से

सकारात्मक सामाजिक

परिवर्तन संभव

वरिष्ठ पत्रकार अनुपम त्रिवेदी ने कहा कि मीडिया लोकतंत्र का चौथा स्तंभ है और इसकी भूमिका लगातार बढ़ रही है। खबरों की गति के साथ-साथ उनकी सटीकता और प्रभाव भी उतना ही महत्वपूर्ण है। जनसंचार के माध्यम से सकारात्मक सामाजिक परिवर्तन संभव है।

की प्रोफेसर डॉ. सुरभि दहिया ने कहा कि संचार शिक्षा का उद्देश्य केवल पेशेवर तैयार करना नहीं, बल्कि जिम्मेदार और नैतिक नागरिक बनाना होना चाहिए। छात्रों को डिजिटल रिकल्स, नैतिक पत्रकारिता, सामाजिक समझ के साथ प्रशिक्षण समय की मांग है।

संवाद से साकार होगा सपना : सम्मेलन के दूसरे दिन यह स्पष्ट

स्वास्थ्य सचिव डॉ. आर. राजेश को राष्ट्रीय सम्मान

सम्मेलन के दौरान उत्तराखंड के स्वास्थ्य सचिव डॉ. आर . राजेश कुमार को राज्य की स्वास्थ्य सेवाओं में उनके उल्लेखनीय योगदान के लिए पीआरएसआई राष्ट्रीय पुरस्कार से सम्मानित किया गया। यह पुरस्कार उन्हें विस अध्यक्ष ऋतु खंडूड़ी भूषण एवं पूर्व मुख्यमंत्री डॉ. निशंक द्वारा प्रदान किया गया। सम्मान ग्रहण करते हुए डॉ. आर . राजेश कुमार ने कहा कि मुख्यमंत्री पुष्कर सिंह धामी और स्वास्थ्य मंत्री डॉ. धन सिंह रावत के मार्गदर्शन में प्रदेश की स्वास्थ्य सेवाओं में निरंतर सुधार किया जा रहा है। राज्य में टेलीमेडिसिन सेवाओं का विस्तार किया गया है तथा दुर्गम क्षेत्रों के लिए एयर एम्बुलेंस सेवा शुरू की गई है। यह सम्मान मुख्यमंत्री के नेतृत्व और स्वास्थ्य विभाग की पूरी टीम को समर्पित है। हमारा लक्ष्य राज्य के अंतिम छोर तक गुणवत्तापूर्ण स्वास्थ्य सेवाएं पहुंचाना है।

जनसंचार देश के विकास की रीढ़ : डॉ. निशंक

सम्मेलन को संबोधित करते हुए पूर्व सीएम डॉ. रमेश पोखरियाल 'निशंक' ने कहा कि जनसंचार और कम्युनिकेशन देश के विकास की रीढ़ बन चुका है। पीआरएसआई जैसी संस्थाएं सरकार और समाज के बीच संवाद की कड़ी को मजबूत कर रही हैं। यह अत्यंत सराहनीय है कि देशभर से पब्लिक रिलेशन इंडस्ट्री से जुड़े विशेषज्ञ एक मंच पर एकत्र होकर भविष्य की चुनौतियों और संभावनाओं पर मंथन कर रहे हैं। बदलते तकनीकी परिदृश्य में पीआर इंडस्ट्री को नवाचार, डिजिटल माध्यमों और विश्वसनीयता पर विशेष ध्यान देना होगा, ताकि लोकतंत्र की जड़ें अधिक मजबूत हो सकें।

का स्वागत करते हुए उन्हें स्मृति चिन्ह भेंट किए। सम्मेलन के दूसरे दिन गेल के सीईओ संदीप गुप्ता, स्वास्थ्य सचिव डॉ. आर. राजेश कुमार, सचिव मुख्यमंत्री एवं एमडीडीए उपाध्यक्ष बंशीधर तिवारी, प्रो. दुर्गेश पंत, संयुक्त निदेशक सूचना नितिन उपाध्याय,

वरिष्ठ पत्रकार अनुपम त्रिवेदी, डॉ. हिमांशु शेखर, सीआईएमएस के चेयरमैन एडवोकेट ललित जोशी, डॉ. सुरभि दहिया, समिदा देवी, मेजर अतुल देव, सी. रविंद्र रेड्डी सहित देशभर से आए पीआर और मीडिया जगत के अनेक प्रतिष्ठित प्रतिनिधि उपस्थित रहे।

आखिरकार पौड़ी में धरा आदमखोर बाघ

संवाददाता, पौड़ी

अमृत विचार: आतंक का पर्याय बने आदमखोर बाघ को वन विभाग व सीटीआर ने सफलतापूर्वक ट्रेंकुलाइज कर लिया है। जहरीखाल प्रखंड के अंतर्गत ग्रामसभा अमलेशा और आसपास के गांवों में बीते कुछ समय से बाघ की लगातार मौजूदगी देखी जा रही थी। पांच दिसंबर को बाघ ने ग्रामसभा अमलेशा के तोकग्राम डाल्यूंगाज में उर्मिला देवी (60) की जान ले ली थी। इस घटना के बाद पूरे क्षेत्र में भय का माहौल बन था और ग्रामीणों का घरों से बाहर निकलना मुश्किल हो गया था। घटना की गंभीरता को देखते हुए कॉर्नेट टाइगर रिजर्व (सीटीआर) से वरिष्ठ वन्यजीव चिकित्सक डॉ.

दुष्यंत शर्मा के नेतृत्व में विशेषज्ञ टीम को क्षेत्र में भेजा गया। गांव के आसपास संभावित आवाजाही वाले स्थानों पर पिंजरा लगाया गया और लगातार निगरानी के लिए वन कर्मियों की टीमें तैनात की गईं। बाघ को सुरक्षित पकड़ने के लिए पशु चिकित्सक डॉ. कुमार को विशेष रूप से तैनात किया गया। कई दिनों की सतर्क निगरानी के बाद रविवार तड़के करीब चार बजे टीम को सफलता मिली। डॉ. दुष्यंत ने बाघ को ट्रेंकुलाइज किया, जिसके बाद विभागीय टीम ने उसे सुरक्षित रूप से पिंजरे में कैद कर लिया। पकड़े गए बाघ को रेस्क्यू सेंटर सीटीआर के डेला रेस्क्यू सेंटर भेज दिया गया है, जहां उसका स्वास्थ्य मरीक्षण और आगे की कार्रवाई होगी।



दुर्लभ और दिलकश नजारा : 14 दिसम्बर की तड़के 3-30 बजे नौकुरियाताल झील के आसमान में जैमिनीड उल्कापात (आम बोलचाल में टूटते तारे) का नजारा कुछ ऐसा नजर आया, मानों प्रार्थनाएं कबूल हो रही हों। शांत झील के ऊपर टूटते तारों को देखकर ऐसा लगा कि जैसे चांद-तारों सा स्वर्ग बस यही हो, धरा के बेहद करीब हो। फोटो : बबलू चंद्रा

मंथन

पीआरएसआई देहरादून चैप्टर : विकसित भारत2047 की दिशा तय करता संवाद

नीतियों के साथ ही प्रभावी संप्रेषण भी सुनिश्चित हो

मुख्य संवाददाता, देहरादून

अमृत विचार: भारत को वर्ष 2047 तक विकसित राष्ट्र के रूप में स्थापित करने की दिशा में प्रभावी संवाद, मजबूत स्वास्थ्य व्यवस्था, जिम्मेदार मीडिया और गुणवत्तापूर्ण शिक्षा को सबसे अहम आधार बताया गया। पब्लिक रिलेशन सोसाइटी ऑफ इंडिया (पीआरएसआई) के 47वें वार्षिक राष्ट्रीय सम्मेलन के दूसरे दिन ‘‘2047 तक भारत को किस तरह विकसित किया जा सकता है’’ विषय पर आयोजित विचार-विमर्श में प्रशासन, मीडिया, शिक्षा और जनसंचार क्षेत्र से जुड़े विशेषज्ञों ने एक स्वर में कहा कि विकसित भारत का सपना तभी साकार होगा जब नीतियों के साथ-साथ उनका प्रभावी संप्रेषण भी सुनिश्चित किया जाएगा। सम्मेलन का दूसरा दिन विचारों के आदान-प्रदान, अनुभवों की साझेदारी और भविष्य की रणनीतियों को तय करने का सशक्त मंच बना।

पहला सत्र: स्वास्थ्य, विज्ञान और सूचना पर फोकस



सशक्त राष्ट्र की नींव रखता है।

तभी लोकतंत्र मजबूत होगा

सत्र के मॉडरेटर संजीव कंडवाल ने कहा कि मीडिया, शासन और समाज के बीच संवाद की कड़ी है। उन्होंने जोर देते हुए कहा कि जिम्मेदार, तथ्यपरक और संतुलित पत्रकारिता से ही लोकतंत्र मजबूत होता है और जनविश्वास कायम रहता है।

वक्ताओं ने कहा कि तकनीकी प्रगति, डिजिटल गवर्नेंस और जनभागीदारी को मजबूती देने में जनसंचार की भूमिका आने वाले वर्षों में और अधिक निर्णायक होगी।

शोध को समाज से जोड़ा जाए : यूकॉस्ट के महानिदेशक डॉ. दुर्गेश पंत ने कहा कि विज्ञान,

नवाचार और अनुसंधान विकसित भारत की आधारशिला हैं। उन्होंने युवाओं को वैज्ञानिक सोच अपनाने के लिए प्रेरित करते हुए कहा कि विज्ञान संचार के माध्यम से शोध को समाज से जोड़ा जाना चाहिए। यह नवाचार को जनआंदोलन बनाने की दिशा में महत्वपूर्ण कदम है।

सुशासन की सफलता प्रभावी, पारदर्शी व संवेदनशील संचार पर निर्भर



अपर सचिव मुख्यमंत्री बंशीधर तिवारी ने कहा कि सुशासन की सफलता प्रभावी, पारदर्शी और संवेदनशील संचार पर निर्भर करती है। सरकार की योजनाएं तभी सफल होती हैं जब उनकी सही और समय पर जानकारी जनता तक पहुंचे। उन्होंने डिजिटल सूचना प्रणाली और सोशल मीडिया के माध्यम से जनसंपर्क को और मजबूत करने की आवश्यकता पर जोर दिया। उन्होंने उत्तराखंड के 25 वर्ष के विकास की तस्वीर पेश करते कहा कि प्रदेश में धार्मिक पर्यटन लगातार बढ़ा है। अकेले चारधाम में इस साल 50 लाख से भी अधिक श्रद्धालु आए हैं। चारधाम के अलावा आदिकेलास, जागेश्वर धाम और कैदी धाम के साथ ही मानस मंदिरमाला को भी विकसित किया जा रहा है। प्रदेश में हर साल लगभग सात-आठ करोड़ पर्यटक पहुंच रहे हैं। प्रदेश में प्रति व्यक्ति आय और जीडीपी में भी उल्लेखनीय वृद्धि हुई है। मुख्यमंत्री पुष्कर सिंह धामी की दूरदर्शिता और मार्गदर्शन में अब पहाड़ों में रिवर्स माइग्रेशन को भी बढ़ावा दिया जा रहा है। स्थानीय युवाओं को स्वरोजगार की 35 नीतियां तैयार की गयी हैं। मूलभूत सुविधाओं में भी उल्लेखनीय वृद्धि हुई है।

सिटी ब्रीफ

गौलापार बिजलीघर से दिनभर हुई कटौती

हल्द्वानी : लाइन मेंटेनेंस के लिए रविवार को यूपीसीएल ने गौलापार बिजलीघर से दिनभर आपूर्ति बंद रखी। सुबह नौ बजे से शुरू हुई कटौती देर शाम चार बजे बहाल हो सकी। लोगों को सात घंटे तक दिक्कतों का सामना करना पड़ा। इस दौरान क्षेत्र में ट्यूबवेल नहीं चलने से पानी की आपूर्ति भी ठप हो गई। ऊर्जा निगम के ईई प्रदीप कुमार ने बताया कि कार्य पूरा होते ही सप्लाई शुरू कर दी गई। कटौती की पूर्व सूचना उपभोक्ताओं को दी जा रही है।

खुले में कूड़ा जलाने पर काटा 5 हजार रुपये का चालान

हल्द्वानी : कालू सिद्ध मंदिर के पास खुले में कूड़ा जलाने पर नगर निगम ने एक व्यक्ति का 5 हजार का चालान काटा। मंदिर के पास स्थित विद्युत विभाग उपखंड अधिकारी कार्यालय परिसर का कैटीन संचालक राजू जोशी खुले में कूड़ा जला रहा था। उल्लेखनीय है कि मंडलायुक्त दीपक रावत रविवार ने रविवार को मंदिर के पास विभागीय परिसर में संचालित कैटीन का निरीक्षण किया, इस दौरान उन्होंने कैटीन संचालक को खुले में कूड़ा जलाते हुए पाया। उन्होंने पर्यावरण व स्वच्छता नियमों का उल्लंघन मानते हुए तत्काल निगम के अधिकारियों को इस पर कार्रवाई के निर्देश दिए। जिस पर नगर निगम के मुख्य सफाई निरीक्षक अमोल असवाल ने कैटीन संचालक का 5 हजार का चालान काटा।

कार्यालय में घुसे दबंग तोड़फोड़ कर लूटी चैन

कार्यालय संवाददाता, हल्द्वानी

अमृत विचार : देवलचौड़ रोड क्षेत्र में स्थित एक कार्यालय में दबंगों ने घुसकर मारपीट की धमकी दी, तोड़फोड़ की और नकदी व जेवरात लूट ले गए। पीड़ित ने थाना प्रभारी को तहरीर सौंपी हैं। पुलिस ने आरोपियों के खिलाफ मुकदमा दर्ज कर मामले की जांच शुरू कर दी है। तहरीर के अनुसार, बीती 12 दिसंबर की शाम करीब चार बजे नीरज परगई अपने साथियों नरेन्द्र कुमार और सिद्धार्थ सिंह के साथ कार्यालय में काय्ररत थे। इसी दौरान उमेश वर्मा उर्फ शिकंजी, हिमांशु दरमवाल व चार अन्य लोगों ने पहले फोन पर जान से मारने की धमकी दी और कुछ ही देर बाद कार्यालय में आ धमके। आरोप है

कालाढूंगी में खेत में पलटी अनियंत्रित बस, आठ यात्री घायल

तीन घायलों की हालत गंभीर , घायलों में तीन माह की मासूम भी शामिल, कालाढूंगी से पहले विजयपुर धमोला में पेट्रोल पंप के पास हुआ हादसा

संवाददाता, कालाढूंगी

अमृत विचार: रामनगर-कालाढूंगी स्टेट हाईवे में पैसेंजर बस अनियंत्रित होकर खेत में पलट गई। हादसे में तीन माह की मासूम सहित आठ यात्री घायल हो गये। पुलिस व राहगीरों ने गंभीर घायलों को निजी वाहन व घायलों को 108 की मदद से सीएचसी कालाढूंगी पहुंचाया। गंभीर तीन घायलों को प्राथमिक उपचार के बाद हल्द्वानी रेफर कर दिया।

रखिवार को रामनगर से बस संख्या यू के 04 पी ए 0154 यात्रियों को लेकर कालाढूंगी की ओर आ रही थी। कालाढूंगी से 12 किलोमीटर पहले विजयपुर धमोला पेट्रोल पंप के पास शाम चार बजे बस के आगे चल रही दिल्ली के पर्यटकों की संख्या डीए 3 सीसी एक्स 8056 को जोरदार टक्कर मारते हुए अनियंत्रित होकर पेड से टकराकर खेत में पलट गई। दुर्घटना का कारण कार के आगे कुत्ता आना बताया जा रहा है जिसे बचाने के लिए कार ने ब्रेक लगाये। जिससे पीछे तेज रफ्तार आ रही बस कार से टकरा कर अनियंत्रित हो गयी। हादसे के बाद यात्रियों की चीख-पुकार मच गई। राहगीरों व ग्रामीणों ने तत्परता दिखाते हुए तुरंत राहत व बचाव कार्य शुरू



दिल्ली के पर्यटकों की क्षतिग्रस्त कार।

- कुत्ते को बचाने के लिए कार चालक ने लगाया ब्रेक तो पीछे से भिड़ी बस**
- कार से टकराने के बाद बेकाबू होकर बस खेत में पलट गई बस**

कर दिया। सूचना की सूचना पर सीओ सुमित पांडे,बैलपड़ाव चौकी इंचांज राजवीर नेगी, वरिष्ठ पुलिस उपनिरीक्षक पंकज जोशी व कर्मचारी मौके पर पहुंचे। गंभीर घायलों को निजी वाहनों से सीएचसी कालाढूंगी पहुंचाया। सूचना पर प्रशासन भी हरकत में आया कोटाबाग, कालाढूंगी व रामनगर की एंबुलेस से घायलों को सीएचसी पहुंचाया गया। इस दौरान सड़क के दोनों ओर वाहनों का जाम लग गया।

हादसे में दीपू उम्र 30 निवासी दिल्ली, सुमन पत्नी ब्रजेश सिंह निवासी कठघरिया हल्द्वानी व सत्येन्द्र पुत्र राजेश सिंह शिवनगर रुद्रपुर गंभीर घायल हो गए। उन्हें



विजयपुर धमोला में खेत में पलटी बस और मौके पर जुटी भीड़। ● अमृत विचार

प्राथमिक उपचार के बाद एसटीएच रेफर कर दिया गया। हादसे में आनन्द बल्लभ पुत्र गंगां दत्त निवासी फतेहपुर हल्द्वानी, भगुली देवी पत्नी दलीप राम निवासी मालधनचौड़ रामनगर, जीवन राम पुत्र जोगाराम निवासी दमुवाढूंगा हल्द्वानी, तीन माह मासूम रफसा पुत्री मो साजिद निवासी गोलापार, कर्ण न्योपाने निवासी नेपाल हाल निवासी मंगलपड़ाव हल्द्वानी घायल हो गये। मामूली घायलों को प्राथमिक उपचार के बाद छुट्टी दे दी गई।

कार स्वामी दिल्ली निवासी पर्यटक ऋषभ ने बताया कि वह परिवार के साथ नैनीताल घूमने आये थे। हादसे में उनकी कार



कालाढूंगी में हादसे में घायलों का हाल - चाल पृछते एसडीएम बिपिन चंद पंत।

भी बुरी तरह क्षतिग्रस्त हो गई व कार सवार पर्यटक भी बाल-बाल बचे। एसडीएम बिपिन चंद्र पंत ने अस्पताल में पहुंचकर घायलों का हाल जाना। वरिष्ठ उपनिरीक्षक पंकज जोशी ने बताया कि बस

में लगभग 30-32 सवारियां थी। सीओ सुमित पांडे ने बताया कि कार के आगे कुत्ता आने से हादसा हुआ है। बस चालक से पूछताछ की जा रही है।

बेतालघाट में एसएसपी की चौपाल, पुलिस चौकी को सर्वे के निर्देश

कार्यालय संवाददाता, हल्द्वानी

अमृत विचार : पंचायत चुनाव के दौरान गोली चलने की वजह से सुर्खियों में आए बेतालघाट की खैर-खबर लेने रविवार को एसएसपी डॉ.मंजूनाथ टीसी लोगों के बीच पहुंचे। यहां उन्होंने चौपाल लगाई, लोगों की समस्याएं सुनीं और उनका मौके पर ही समाधान कर दिया। स्कूली बच्चों और वरिष्ठ नागरिकों की सुरक्षा के मद्देनजर एसएसपी ने मौजूद एक बुजुर्ग शांम 3 से 5 बजे तक बाजार क्षेत्र में भारी वाहनों और डंपरों के संचालन पर रोक लगा दी है।

बेतालघाट थाने में जन-संवाद करने पहुंचे एसएसपी का स्थानीय निवासियों ने कुमाउंती रीति-रिवाज के तहत उनका स्वागत किया। यहां फरियादियों की समस्या सुनने के बाद एसएसपी ने कुछ कड़े फैसले लिए। जनता की शिकायत पर



बेतालघाट में चौपाल लगाकर जनसमस्याएं सुनते एसएसपी डॉ. मंजूनाथ टीसी। ● अमृत विचार

उन्होंने बेतालघाट थानाध्यक्ष को निर्देशित किया कि जुआ संचालक व संरक्षक दोनों पर कड़ी करें। इसके अलावा पुलिस चौकी बनाने व पुलिस स्टॉफ बढ़ाने के सुझाव पर एसपी क्राइम, एसपी दूरसंचार और क्षेत्राधिकारी भवाली को सर्वे करने के निर्देश दिए गए। साथ ही कहाकि पूरी रूपरेखा तैयार

कर एरिया कवर करने के लिए फिलहाल देखरेख चौकी बनाने और बाद में स्थाई चौकी बनाने आश्वासन दिया।

फायर स्टेशन नहीं होने की समस्या पर उन्होंने थाने के बगल में भूमि का चयन कर मिनी फायर स्टेशन का प्रस्ताव भेजने के लिए कहा। स्कूल जाने व छुट्टी के समय

खनन के डंपर चलने की समस्या पर एसपी यातायात व थाना प्रभारी को ट्रांसपोर्टर के साथ गोष्ठी करने व प्रातः 8 से 10 और शाम 3 से 5 बजे तक भारी व विशेषकर डंपरों का बाजार में प्रवेश प्रतिबंधित करने के निर्देश दिए।

नियमों उल्लंघन करने वाले वाहन चालकों के वाहन सीज



रामनगर अस्पताल में उपचार कराते घायल। ● अमृत विचार

स्कूटी और बाइक की टक्कर में दो युवक घायल
रामनगर : रविवार सुबह तड़के सड़क हादसे में दो युवक गंभीर रूप से घायल हो गए। यह हादसा रामनगर के तेलीपुरा क्षेत्र में उस समय हुआ, जब स्कूटी और बाइक की आमने-सामने टक्कर हो गई।टक्कर इतनी भीषण थी कि दोनों वाहन सवार सड़क पर दूर जा गिरे और गंभीर रूप से घायल हो गए। बता दें कि रामनगर रेलवे कॉलोनी निवासी 17 वर्षीय मयंक वर्मा अपनी बहन दिव्यांशी को रोज की तरह तेलीपुरा स्थित एक लाईव्डुड फैक्ट्री छोड़ने जा रहा था, जहां दिव्यांशी कार्यरत है। इसी दौरान सामने से आ रहे रामनगर के गुलरघट्टी निवासी 24 वर्षीय अफसर की बाइक से तेलीपुरा के पास स्कूटी की आमने- सामने भिड़त हो गई। हादसे के बाद मौके पर अफरा-तफरी मच गई। स्थानीय लोगों ने तत्परता दिखाते हुए घायलों की मदद की और 108 एंबुलेंस सेवा को सूचना दी। कुछ ही देर में दोनों घायलों को एंबुलेंस से रामनगर के संयुक्त चिकित्सालय पहुंचाया गया। संयुक्त चिकित्सालय में चिकित्सकों ने प्राथमिक उपचार के बाद दोनों युवकों की हालत गंभीर देखते हुए उन्हें हायर सेंटर हल्द्वानी रेफर कर दिया। डॉक्टरों के अनुसार दोनों को गंभीर चोटें आई हैं। इनमें एक युवक के जबड़े में गंभीर चोट बताई जा रही है। जबकि दूसरे को सिर व शरीर के अन्य हिस्सों में गहरी चोटें आई हैं। हादसे के बाद दिव्यांशी ने बताया कि उसका भाई मयंक उससे प्रतिदिन की तरह फैक्ट्री छोड़ने जा रहा था। टक्कर के दौरान वह स्कूटी से गिरकर बेहोश हो गई थी और काफी देर बाद उसे होश आया। संयुक्त चिकित्सालय रामनगर के डॉ. सारिक ने बताया कि दोनों घायल युवकों की हालत नाजुक होने के चलते प्राथमिक उपचार के बाद उन्हें हायर सेंटर रेफर किया गया है।

बाजार देखा और दिया लोकल फॉर वॉकल को बढ़ावा

हल्द्वानी : एसएसपी बेतालघाट बाजार पहुंचे और यातायात व्यवस्था का जायजा लिया। थानाध्यक्ष को यातायात व्यवस्था दुरुस्त करने के निर्देश दिए। इसके साथ ही लोकल फॉर वॉकल के तहत स्थानीय उत्पादों को बढ़ावा देने के उद्देश्य से उन्होंने बाजार से स्थानीय उत्पाद मड़वा, ऑर्गेनिक मसाले आदि की खरीदारी भी की। एसएसपी बेतालघाट कस्बे की सुंदरता को देखकर अभिभूत थे।

थाने का निरीक्षण फिर कर्मचारियों का सम्मेलन
हल्द्वानी : एसएसपी ने निर्माणधीन बेतालघाट थाने का निरीक्षण किया गया। उन्होंने थाना कार्यालय, सीसीटीएमएस कार्यालय व भोजनालय का भ्रमण कर कमियों को ठीक करने के निर्देश दिए। जिसके बाद कर्मचारियों का सम्मेलन लेकर उनकी समस्याओं का समाधान किया गया। जिसके बाद एसएसपी बेतालेश्वर मंदिर पहुंचे और पूजा- अर्चना की।

की कार्रवाई की जाएगी। उन्होंने आमजन से भी कहा, नियमों का उल्लंघन करने वाले वाहनों की फोटो लेकर पुलिस को भेजें। **जनसंवाद कार्यक्रम में यह लोग रहे मौजूद:** जन संवाद कार्यक्रम के दौरान एसपी नैनीताल डॉ. जगदीश चंद्रा, एसपी दूरसंचार रेवाधर मठपाल, निरीक्षक एलआइयू

ज्ञानेंद्र कुमार शर्मा, प्रतिसार निरीक्षक हरकेश सिंह, थानाध्यक्ष बेतालघाट विजय नेगी, वाचक देवेंद्र सिंह राजपूत, स्टेशन साधना, पीआरओ हेमा एण्टानी के अलावा स्थानीय व्यापार मंडल के अध्यक्ष प्रताप बोरा, प्रांतीय खंड व्यापार मंडल के अध्यक्ष अतुल भंडारी, तारा भंडारी आदि रहे।

शोरूम का ताला खोलकर तीन स्कूटी ले गया चोर, मुकदमा दर्ज

कार्यालय संवाददाता, हल्द्वानी

अमृत विचार : ताला तोड़ कर चोरी की वारदातों को अंजाम देने वाले चोर अब ताला खोल कर चोरियां करने लगे हैं। ताजा मामला एक वाहन के शोरूम से जुड़ा है। एक शातिर नकाबपोश चोर ने शोरूम का ताला तोड़ कर तीन स्कूटी और ऑटो पाटर्स लेकर फरार हो गया। खुलासा तब हुआ जब शोरूम मालिक ने हिसाब-किताब मिलाना शुरू किया। घटना से जुड़ा एक सीसीटीवी फुटेज भी सामने आया है। कोतवाली पुलिस

- सीसीटीवी में कैद हुई घटना, स्कूटी के साथ ऑटो पाटर्स भी चोरी**
- शोरूम मालिक ने हिसाब-किताब मिलाया तो लगा चोरी का पता**

ने मुकदमा दर्ज कर मामले की जांच शुरू कर दी है।

रुद्रपुर गल्ला मंडी निवासी राजेश बंसल ने बताया कि उनका हल्द्वानी में रामपुर रोड पर उनका श्री बाला जी मोटर्स के नाम से शोरूम है। शोरूम में आठ कर्मी काम करते हैं। बताया कि 12 दिसंबर को वह स्ट्राफ के साथ शोरूम में मौजूद स्ट्राफ का मिलान

कर रहे थे, तभी सामने आया कि शोरूम से तीन स्कूटी और ऑटो पाटर्स गायब हैं। जिसके बाद उन्होंने स्ट्राफ से पूछताछ शुरू की और जब सीसीटीवी चेक किया तो सामने आया कि 11 दिसंबर की रात एक नकाबपोश ताला खोलकर शोरूम में दाखिल हुआ। इसी नकाबपोश ने तीन स्कूटी और ऑटो पाटर्स पर हाथ साफ कर दिया। कोतवाल विजय मेहता ने बताया कि मामले में मुकदमा दर्ज कर लिया गया। शोरूम के सीसीटीवी फुटेज देखे गए हैं। जल्द ही आरोपी को गिरफ्तार कर लिया जाएगा।

दिवक्त

घरों में मटमैला पानी आने से लोग परेशान, धार्मिक स्थलों पर भी हो रही दिक्कत, जमरानी में चल रहा सुरंग का काम

जमरानी बांध निर्माण के चलते गौला का पानी मटमैला

संवाददाता, हल्द्वानी

अमृत विचार: गौला नदी का पानी इन दिनों जमरानी बांध निर्माण के चलते प्रदूषित हो रहा है। मुख्य बांध के निर्माण को नदी का रुख बदलने के लिए टनल का निर्माण और अन्य जरूरी काम किए जा रहे हैं। निर्माण कार्य के दौरान मिट्टी और गाद पानी में मिलने से नदी का रंग मटमैला हो गया है, जिसने क्षेत्र में पेयजल आपूर्ति और सिंचाई दोनों के लिए एक गंभीर संकट खड़ा कर दिया है। यदि जल्द ही इस समस्या का समाधान नहीं किया गया, तो आशंका है कि बांध का काम पूरा होने तक नदी का जल प्रदूषित हो रहेगा। शहर के साथ-साथ ग्रामीण क्षेत्रों की बाढ़ी आबादी पेयजल के लिए गौला नदी पर निर्भर है।



जमरानी बांध निर्माण के चलते गौला बैराज में जमा हुआ मटमैला पानी।

जमरानी बांध स्थल से बहकर आ रहा मटमैला पानी सीधा गौला बैराज में जमा हो रहा है, और यहीं से इसे जल संस्थान के फिल्टर प्लांट में भेजा जा रहा है। जल संस्थान के अधिशासी अभियंता रविशंकर लोशाली के ने बताया कि गंदे पानी को पीने योग्य बनाने के

लिए विभाग को सामान्य से अधिक मात्रा में फिटकरी और ब्लीचिंग पाउडर का उपयोग करना पड़ रहा है। जिससे पानी को साफ करने की लागत बढ़ गई है। वहीं जमरानी परियोजना के उपमहा प्रबंधक रजित कुमार ने नदी के पानी के मटमैला होने की जानकारी मिली

है। इसके लिए बांध स्थल पर जांच के निर्देश दिए गए हैं। रिपोर्ट के

आधार पर जल्द ही उचित कार्रवाई की जाएगी।



सिटी ब्रीफ

शोधार्थी श्रेया को ‘बेस्ट प्रेजेंटर अवॉर्ड’

नैनीताल : कुमाऊ विश्वविद्यालय के डीएसबी परिसर, रसायन विज्ञान विभाग की शोधार्थी श्रेया जुकरिया को इंडोनेशिया में आयोजित अंतरराष्ट्रीय सम्मेलन में उत्कृष्ट शोध प्रस्तुति के लिए ‘बेस्ट प्रेजेंटर अवॉर्ड’ से सम्मानित किया गया। श्रेया प्रो. गीता तिवारी के निर्देशन में पीएचडी कर रही हैं। उन्होंने अपनी सीनियर शोधार्थी आयशा सिद्दीकी के साथ तीसरे अंतरराष्ट्रीय सम्मेलन ऑन नेचुरल प्रोडक्ट्स एंड क्रॉनिक डिजीज में सहभागिता की। श्रेया ने अपनी सफलता का श्रेय परिवार के सहयोग एवं शोध पर्यवेक्षक प्रो. गीता तिवारी के मार्गदर्शन को दिया। श्रेया की उपलब्धि पर कुलपति प्रो. दिवान सिंह रावत, प्रो. चित्रा पांडे, प्रो. रजनीश पांडे, प्रो. नीता बोरा शर्मा, प्रो. संजय पंत, प्रो. ललित तिवारी, प्रो. हरीश बिष्ट आदि ने हर्ष व्यक्त किया है।

खो-खो ट्रायल में दिखाया दम

कालाढूंगी। राउमावि देवीपुरा चकलुवा के मैदान में खो-खो के ट्रायल में विभिन्न जिलों से आयो खिलाड़ियों ने राज्य की –खो टीम में स्थान पाने के लिए जमकर पसीना बहाया। तेलंगाना में होने वाली 58 वीं सीनियर खो-खो चैंपियनशिप के लिए 65 बालक व 42 प्रतिभाकाओं ने ट्रायल में भाग लिया। उत्तरांचल क्षेत्र खो खो संघ के महासचिव रजत शर्मा ने बताया कि 11 जनवरी से 4 जनवरी तक तेलंगाना के काजीपीट में यह प्रतियोगिता होनी है। दोनों वर्गों में खो-खो टीम का चयन हो गया है। चयनित खिलाड़ी उत्तराखंड टीम का प्रतिनिधित्व करेंगे।



राज्यकर सेवा संघ कार्यकारिणी के चुने गए पदाधिकारी। |● अमृत विचार

राज्य कर सेवा संघ के रजनीश अध्यक्ष, मितेश्वर महासचिव

संवाददाता, रामनगर

अमृत विचार: राज्य कर सेवा संघ, उत्तराखण्ड के अधिवेशन में नई कार्यकारिणी का गठन किया गया। हरिद्वार में आयोजित अधिवेशन में राज्य कर सेवा संघ के चुनावों में अध्यक्ष पद पर रजनीश यशवस्थी तथा मितेश्वर आनंद महासचिव चुने गए।

इसके अलावा कनिष्ठ उपाध्यक्ष पद पर अश्वनी सिंह कर्णवाल, कोषाध्यक्ष पद पर रामलाल जोशी, लेखा परीक्षक पद पर गजेन्द्र सिंह भण्डारी, संयुक्त सचिव हरिद्वार संभाग पद पर सहाना परवीन, संयुक्त सचिव देहरादून संभाग पद पर ध्यान सिंह रावत, संयुक्त सचिव हल्द्वानी संभाग पद पर नवीन कण्डपाल तथा संयुक्त सचिव रुद्रपुर संभाग पद पर एजाज बेग चुने गए। महासचिव तथा वरिष्ठ उपाध्यक्ष के पद के लिए चुनाव हुआ। महासचिव पद पर मितेश्वर आनन्द तथा वरिष्ठ उपाध्यक्ष पद पर ज्ञानचंद्र विजयी रहे। शेष पदों पर चुनाव निर्विरोध हुआ। अधिवेशन को विशिष्ट अतिथि

माल रोड के उपचार का काम जून तक हर हाल में पूरा करें: भट्ट

सांसद अजय भट्ट ने किया माल रोड के काम का निरीक्षण, लोनिवि अधिकारियों को दिए गुणवत्ता के साथ पर्यटन सीजन से पहले कार्य पूरा करने के निर्देश

संवाददाता, नैनीताल

अमृत विचार: वर्ष 2018 से क्षतिग्रस्त नैनीताल की ऐतिहासिक माल रोड पर लगातार पड़ रही दरारों के स्थायी उपचार का कार्य लोक निर्माण विभाग द्वारा तेजी से किया जा रहा है। रविवार को नैनीताल-ऊधमसिंह नगर के सांसद एवं पूर्व केंद्रीय मंत्री अजय भट्ट ने माल रोड पर चल रहे सुधार एवं ट्रीटमेंट कार्यों का स्थलीय निरीक्षण किया।

इस दौरान उन्होंने विभागीय अधिकारियों को सख्त निर्देश देते हुए कहा कि माल रोड का कार्य आगामी जून माह तक हर हाल में पूर्ण किया जाए। सांसद अजय भट्ट ने कहा कि आने वाला समय पर्यटन सीजन का है, ऐसे में सरकार द्वारा निर्धारित समय-सीमा के भीतर कार्य पूरा होना आवश्यक है। उन्होंने बताया कि लोअर माल रोड में हुए धंसाव के बाद से लोगों में नैनीताल की सुरक्षा को लेकर चिंता बनी हुई थी। इसके बाद सरकार ने इस महत्वपूर्ण सड़क के स्थायी समाधान के लिए कार्य प्रारंभ कराया। वर्तमान में आधुनिक तकनीक के माध्यम से माल रोड का ट्रीटमेंट किया जा रहा है।

अजय भट्ट ने कहा अब तक इस कार्य में लगभग 3 करोड़ 48 लाख रुपये की धनराशि व्यय की



नैनीताल में माल रोड का निरीक्षण करते सांसद अजय भट्ट। |● अमृत विचार

जा चुकी है, जबकि अतिरिक्त 2 करोड़ रुपये की मांग का प्रस्ताव शासन को भेजा गया है, जिसे शीघ्र स्वीकृति मिलने की उम्मीद है। आवश्यकता पड़ने पर और धनराशि भी उपलब्ध कराई जाएगी, ताकि भविष्य में माल रोड को पूरी तरह सुरक्षित और पक्का किया जा सके। उन्होंने कहा कि लोअर माल रोड का लगातार निरीक्षण किया जा रहा है, जिससे कार्य की गुणवत्ता बनी रहे और इसे शीघ्र पूरा किया जा सके। अजय भट्ट ने बताया कि बालियानाला ट्रीटमेंट का कार्य भी नई और आधुनिक तकनीक के माध्यम से किया जा रहा है, ताकि समस्या का स्थायी समाधान सुनिश्चित किया जा सके।

एसआईआर देशहित में बताया जरूरी

नैनीताल : बातचीत में सांसद अजय भट्ट ने एसआईआर को देशहित में जरूरी बताया। उन्होंने कहा कि कुछ असामाजिक तत्व फर्जी तरीके से अपने नाम मतदाता सूची में दर्ज करकर लोकतांत्रिक प्रक्रिया को प्रभावित करने का प्रयास कर रहे हैं, जो आने वाले समय में देश के लिए बड़ा खतरा बन सकता है। उन्होंने कहा कि चुनाव आयोग अपने दायित्वों का निर्वहन कर रहा है और जो लोग भारत के नागरिक नहीं हैं या जिन्हें मतदान का कोई अधिकार नहीं है, उन्हें मतदाता सूची से बाहर करना जरूरी है। गलत लोग यदि नीति निर्धारण में वोट के माध्यम से दखल देंगे तो इससे देश अस्थिर हो सकता है। अजय भट्ट ने कहा कि एआईआर का विरोध करने वालों को बिहार चुनाव के दौरान करारा जवाब मिला है। आयोग द्वारा किए जा रहे कार्य बित्कुल सही हैं और इसका विरोध करने वालों का परिणाम वहां के चुनाव में देखने को मिल चुका है। उन्होंने यह भी कहा कि कुछ विपक्षी दलों के नेताओं को ‘वंदे मातरम्’ कहने में संकोच होता है, जबकि वंदे मातरम् किसी पार्टी का नहीं, बल्कि देश के स्वतंत्रता आंदोलन का गीत है।

2027 में भाजपा की जीत का दावा : सांसद अजय भट्ट ने 2027 के चुनावों को लेकर दावा किया कि

उत्तराखंड, उत्तर प्रदेश सहित जहां-जहां भी चुनाव होंगे, वहां भाजपा भारी बहुमत से जीत दर्ज करेगी।



नैनीताल पहुंचने पर पूर्व मुख्यमंत्री भगत सिंह कोश्यारी का स्वागत करती विधायक सरिता आर्या और पदाधिकारी। |● अमृत विचार

पूर्व राज्यपाल कोश्यारी ने डेमोग्राफी के बदलाव पर जताई चिंता

नैनीताल : महाराष्ट्र के पूर्व राज्यपाल एवं उत्तराखंड के पूर्व मुख्यमंत्री भगत सिंह कोश्यारी रविवार को नैनीताल पहुंचे। नैनीताल वलब स्थित मानस कुंज पहुंचने पर भाजपा कार्यकर्ताओं ने उनका पुष्प गुच्छ भेंट कर स्वागत किया। इस अवसर पर उनको “पंच परिवर्तन” पुस्तक कार्यकर्ताओं ने भेंट की। इसके बाद भगत सिंह कोश्यारी ने सरस्वती शिशु मंदिर विद्यालय का निरीक्षण किया। विद्यालय निरीक्षण के दौरान पूर्व राज्यपाल ने बीते दिनों सरस्वती शिशु मंदिर में लगी भीषण आग की घटना पर गहरा दुःख व्यक्त किया। उन्होंने कहा कि यह घटना अत्यंत दुर्भाग्यपूर्ण है। शासन-प्रशासन को आग लगने के कारणों की गंभीरता

से जांच करनी चाहिए ताकि भविष्य में इस तरह की घटनाओं की पुनरावृत्ति न हो। कोश्यारी ने बताया कि इस विद्यालय की स्थापना उनके प्रयासों से हुई थी, इसलिए यह घटना उनके लिए व्यक्तिगत रूप से भी पीड़ादायक है। उत्तराखंड में डेमोग्राफी बदलाव के मुद्दे पर बोलते हुए भगत सिंह कोश्यारी ने स्पष्ट किया कि उत्तराखंड में डेमोग्राफी में हो रहा बदलाव कोई राजनीतिक बयान नहीं बल्कि एक यथार्थ है। उन्होंने कहा कि कुछ तत्व जानबूझकर कुप्रयास कर रहे हैं, जिस पर केंद्र और राज्य सरकार दोनों स्तरों पर रोक लगाने का प्रयास किया जा रहा है। आने वाले समय में इन प्रयासों के सकारात्मक परिणाम

देखने को मिलेंगे। 2027 में होने वाले विधानसभा चुनाव को लेकर पूछे गए सवाल पर कोश्यारी ने कहा कि भाजपा को और आगे तक ले जाने का लक्ष्य है। उन्होंने विश्वास जताया कि जिन-जिन राज्यों में 2027 में चुनाव होंगे, वहां भाजपा एक बार फिर सरकार बनाएगी और पार्टी नई ऊंचाइयों को छुएगी। बागेश्वर खनन प्रकरण पर प्रतिक्रिया देते हुए उन्होंने कहा कि “एक ही लाठी से सबको हानकना उचित नहीं है।” उन्होंने बताया कि सुप्रीम कोर्ट ने इस मामले में टीक से जांच करने के निर्देश दिए हैं। सरकार और समाज दोनों को मिलकर इस पर गंभीरता से ध्यान देना होगा ताकि पहाड़ों से हो रहे पलायन को रोका जा सके।

छात्रवृत्ति के लिए

11 बच्चों का चयन

भीमताल: पीएमश्री एयूएसबीएसएम राजकीय इण्टर कॉलेज, पतलोट नैनीताल के ग्यारह बच्चों का चयन मुख्यमंत्री मेधावी छात्रवृत्ति के लिए हुआ है जिसमें छः बच्चे कक्षा नवीं में और पांच बच्चे कक्षा छठी में इस छात्रवृत्ति परीक्षा में उत्तीर्ण हुए हैं।

विद्यालय के प्रधानाचार्य आशुतोष साह ने बताया कि कक्षा नवीं में हिमांशु भट्ट, नीरज भट्ट, जगदीश चन्द्र, कार्तिक चिवलाल, दीपक चन्द्र पोखरिया, नेहा तथा कक्षा छठी में अंकित सिंह, उदय नाथ,तनुजा भट्ट,चन्दन रुवाली तथा ब्रजेश मित्त्याली ने सफलता प्राप्त की है। इन सभी छात्रों को प्रतिमासिक कक्षा छः में छः सौ रुपये सात में सात सौ रुपये आठ में आठ सौ रुपये, नौ में नौ सौ रुपये आदि प्राप्त होगा।

प्राधिकरण की कार्य प्रणाली पर टैक्स बार ने जताया रोष

संवाददाता, रामनगर

अमृत विचार: टैक्स बार एसोसिएशन रामनगर ने रामनगर क्षेत्र में विकास प्राधिकरण द्वारा लगातार जारी नोटिसों और नक्शा पास कराने की जटिल प्रक्रिया पर घड़ी नाराजगी व्यक्त की है। एक निजी रिसॉर्ट में बैठक में टैक्स बार के पदाधिकारियों के अलावा विभिन्न सामाजिक संगठनों, प्रतिनिधियों और स्थानीय नागरिकों ने भी हिस्सा लिया।

रामनगर टैक्स बार के अध्यक्ष पूरन पाण्डेय को दी जानकारी में ग्रामीणों ने आरोप लगाया कि विकास प्राधिकरण द्वारा की जा रही कार्रवाइयों से आम जनता गहरे तनाव में है। कई ग्रामीण अपने निजी आवासों और गौशालाओं



बैठक में मौजूद टैक्स बार एसोसिएशन के पदाधिकारी। |● अमृत विचार

का निर्माण कर रहे हैं। फिर भी प्राधिकरण की ओर से उन्हें नोटिस भेजे जा रहे हैं, जिससे लोगों में नाराजगी और भ्रम की स्थिति बनी हुई है।वही रामनगर टैक्स बार के उपसचिव मनु अग्रवाल ने बताया कि विकास प्राधिकरण की वर्तमान कार्यप्रणाली शक के घेरे में है।

महिला ने फांसी

लगाकर जान दी

रामनगर: ननद से मामूली कहासुनी के बाद महिला ने फांसी लगाकर खुदकुशी कर ली।

कोतवाल सुशील कुमार ने बताया कि रविवार सुबह मंजू पत्नी कमल सिंह निवासी कासमपुर जसपुर (21) हाल निवासी पम्प हाउस परिसर, ख्वाजपुर पीरूमदारा ने सरकारी आवास में दुपट्टे से फांसी लगाकर आत्महत्या कर ली। मृतका के जेट सोनू सागर जल संस्थान, ख्वाजपुर पीरूमदारा में संविदा पर काम करते हैं। मृतका मंजू और ननद चांदनी के बीच बच्चे को लेकर कहासुनी हुई थी। गुस्से में उसने फांसी लगा ली। घटना के समय मृतका का पति कमल सिंह सवारी लेकर मुसदाबाद गया था। मृतका की शादी 3 साल पहले हुई थी और उसकी 1 साल की बेटी है।

पुलिस ने शराब के साथ तस्कर को किया गिरफ्तार

संवाददाता, लालकुआं

अमृत विचार: हल्द्वचौड़ गौला निकासी गेट के पास से पुलिस ने अंग्रेजी व देसी शराब के साथ शातिर शराब तस्कर को रंगे हाथों दबोचने में कामयाबी हासिल की है। गौला नदी से खनन की निकासी शुरू होने के बाद शराब तस्कर भी सक्रिय हो गए हैं, इस बार शराब तस्कर बाकायदा अंग्रेजी एवं देसी शराब की अधिकृत दुकान से लाकर उसकी गौला नदी में होम डिलीवरी कर रहे हैं, ऐसे ही एक शातिर शराब तस्कर हो दबोचने में पुलिस ने कामयाबी हासिल की है। लालकुआं पुलिस ने चेकिंग के दौरान गौला गेट हल्द्वचौड़ क्षेत्र से गौरव आर्या



पुलिस की गिरफ्त में आरोपी।

पुत्र राजू आर्या निवासी गौला गेट बरीपड़ाव कोतवाली लालकुआं को 48 ट्रेडर पैक देशी शराब व 28 क्वार्टर अंग्रेजी शराब के साथ गिरफ्तार किया गया। पुलिस ने मामले में कोतवाली लालकुआं में एफआईआर आबकारी अधिनियम के अंतर्गत पंजीकृत कर आवश्यक कार्यवाही शुरू कर दी है।

गन्ने की ओवरलोड ट्रैक्टर-ट्राली फ्लाईओवर पर लटकी, बचे लोग

संवाददाता, लालकुआं

अमृत विचार: यहां राष्ट्रीय राज मार्ग स्थित लालकुआं-काशीपुर फ्लाईओवर पर ओवरलोड गन्ने की ट्रैक्टर ट्रॉली ट्रक से टक्कर के बाद फ्लाईओवर से नीचे लटक गई। सौभाग्य से ट्रैक्टर ट्राली नीचे नहीं गिरी, अन्यथा बड़ा हानि हो सकती थी।

जानकारी के अनुसार रविवार प्रातः लगभग 9 बजे हल्द्वचौड़ गन्ना सेंटर से ओवरलोड गन्ने की ट्रैक्टर ट्राली किच्छा को जा रहा थी। जैसे ही वह अर्वातिका कुंज देवी मंदिर के सामने स्थित फ्लाईओवर पर चढ़ी तो सामने से आ रहे ट्रक का ट्रैक्टर में हल्का सा झोंका लग गया। इससे ट्रैक्टर ट्रॉली अनियंत्रित



लालकुआं फ्लाईओवर पर लटकी ट्रैक्टर ट्राली को उठाती क्रेन। |● अमृत विचार

होकर फ्लाईओवर के डिवाइडर पर चढ़कर नीचे को लटक गई। बीच फ्लाईओवर में ट्रैक्टर ट्रॉली के फंस जाने से दोनों ओर जबरदस्त जाम लग गया। पुलिस से हनुमंजित 2 घंटे की कड़ी मशकत के बाद जाम खुलवाया। इस दौरान यातायात

वनवै रहा और पुलिस कर्मियों को काफी देर दौड़भाग करनी पड़ी। दोपहर 12 बजे क्रेन मंगाकर ट्रैक्टर ट्राली को डिवाइडर से उतारा गया तथा उसमें ठीक प्रकार गन्ने लगाए गए। दोपहर बाद पूरी तरह यातायात सुचारू हो सका।

संवाददाता, नैनीताल

अमृत विचार: विश्वविद्यालय अनुदान आयोग (यूजीसी) एवं शिक्षा मंत्रालय, भारत सरकार के भारतीय ज्ञान प्रणाली (आईकेएस) प्रभाग के संयुक्त तत्वावधान में उच्च शिक्षा में भारतीय ज्ञान प्रणाली को एकीकृत करने हेतु आयोजित राष्ट्रीय प्रशिक्षण कार्यक्रम के लिए देश के केवल चार विश्वविद्यालयों का चयन किया गया है।

इनमें कुमाऊ विश्वविद्यालय, नैनीताल, केंद्रीय विश्वविद्यालय अजमेर, बंगलुरु विश्वविद्यालय तथा लखनऊ विश्वविद्यालय शामिल हैं। इस सूची में कुमाऊ विश्वविद्यालय का चयन विश्वविद्यालय के लिए एक महत्वपूर्ण उपलब्धि माना जा रहा



नैनीताल में भारतीय ज्ञान प्रणाली प्रशिक्षण कार्यक्रम में भाग लेने पहुंचे प्रतिभागी।

है। कुमाऊ विश्वविद्यालय स्थित मदन मोहन मालवीय शिक्षक प्रशिक्षण केंद्र में रविवार को मास्टर ट्रेनर्स के लिए एक दिवसीय ओरिएंटेशन कार्यक्रम का आयोजन किया गया।

इसके उपरांत 15 से 20 दिसंबर 2025 तक छह दिवसीय बेसिक

ट्रेनिंग प्रोग्राम ऑन इंडियन नॉलेज सिस्टम्स आयोजित किया जाएगा। यह कार्यक्रम राष्ट्रीय शिक्षा नीति-2020 की परिकल्पना के अनुरूप समग्र, बहुविषयक एवं मूल्य-आधारित शिक्षा को सशक्त बनाने की दिशा में एक महत्वपूर्ण पहल है। कार्यक्रम का उद्घाटन प्रो.

दिव्या यू. जोशी ने किया। उन्होंने कहा कि भारतीय ज्ञान प्रणाली भारत की समृद्ध बौद्धिक परंपरा का सार है, जिसे आधुनिक शिक्षण पद्धतियों से जोड़कर शिक्षा को अधिक समाजोपयोगी, समावेशी एवं व्यवहारिक बनाया जा सकता है। इस मौके पर शिक्षा मंत्रालय की आईकेएस प्रभाग की समन्वयक डॉ. रुचिका सिंह ने कहा कि इस राष्ट्रीय प्रशिक्षण कार्यक्रम के माध्यम से प्रशिक्षित मास्टर ट्रेनर्स का एक सरकारी राष्ट्रीय नेटवर्क विकसित किया जाएगा, जो भारतीय ज्ञान प्रणाली को उच्च शिक्षा की मुख्यधारा में स्थापित करने में अहम भूमिका निभाएगा। उन्होंने यूजीसी द्वारा मदन मोहन मालवीय शिक्षक प्रशिक्षण केंद्र के सतत सहयोग की सराहना भी की। दिल्ली

विश्वविद्यालय के डॉ. प्रशांत उपाध्याय ने कहा कि भारतीय ज्ञान प्रणाली को समकालीन पाठ्यक्रमों से जोड़ना न केवल सांस्कृतिक चेतना को पुनर्स्थापित करता है, बल्कि अनुसंधान एवं नवाचार के नए आयाम भी खोलता है।

वहीं प्रो. रीतेश साह ने स्थानीय ज्ञान, परंपरागत तकनीकों और अनुभवजन्य शिक्षण को अकादमिक ढांचे में शामिल करने पर जोर दिया। कार्यक्रम में पंजाब, चंडीगढ़, दिल्ली, हिमाचल प्रदेश, जम्मू-कश्मीर और उत्तराखंड से आए कुल 31 मास्टर ट्रेनर्स ने सहभागिता की। आगामी छह दिवसीय प्रशिक्षण कार्यक्रम में देशभर के उच्च शिक्षण संस्थानों के संकाय सदस्य एवं शोधार्थी भाग लेंगे।

सिटी ब्रीफ

बुद्ध वंदना कार्यक्रम का किया आयोजन

काशीपुर : अंबेडकर पार्क जनकल्याण सेवा समिति की ओर से बुद्ध वंदना कार्यक्रम का आयोजन हुआ। ग्राम बरखेड़ा पांडे में धम्म उपासक कैलाश बौद्ध के निवास स्थान पर हुए कार्यक्रम का शुभारंभ दीप जलाकर किया गया। इस दौरान त्रिशरण एवं बुद्ध वंदना का पाठ कर जानकारी दी गई। ऋषिपाल रवि और चंद्रहास गौतम ने बाबा साहब के विचारों की जानकारी देकर उनके बताए मार्ग पर चलने का आह्वान किया। संवाहन इंद्रजीत ने किया। पूर्व नायब तहसीलदार राम सिंह, कृपाल बौद्ध, रमेश बौद्ध, महिला गौतम, सुमन गौतम, चंद्रपाल बौद्ध, मीनाक्षी रहे।

क्षत्रिय महासभा का वार्षिक उत्सव 21 को जसपुर : क्षत्रिय महासभा का वार्षिक उत्सव 21 दिसंबर को मनाया जाएगा। महासभा के अध्यक्ष राजकुमार सिंह ने बताया कि समाज के बुजुर्ग एवं प्रतिभाओं को सम्मानित किया जाएगा। कार्यक्रम में विधायक आदेश चौहान, पूर्व सांसद केसी बाबा आदि शामिल रहेंगे। कार्यक्रम हीरा गार्डन में सुबह दस बजे से शुरू होगा।

सांसद अजय भट्ट ने हरी झंडी दिखाकर किया रवाना, 70 वर्ष आयु वर्ग पुरुष में प्रेम सिंह देउपा और 50 वर्ष आयु वर्ग महिला दौड़ में गगनदीप कौर ने मारी बाजी

शांतिपुरी में नशे के खिलाफ हुई दौड़ में बुजुर्गों ने भी दिखाया दमखम

संवाददाता, शांतिपुरी

अमृत विचार: शांतिपुरी स्थित मनसा देवी मंदिर के पास सार्वजनिक खेल मैदान में ग्रीन क्लब शांतिपुरी द्वारा नशे के खिलाफ जागरूकता अभियान के तहत दौड़ का आयोजन किया गया। कार्यक्रम का शुभारंभ रविवार सुबह 8:30 बजे सांसद अजय भट्ट ने हरी झंडी दिखाकर किया। सांसद अजय भट्ट ने नशे के खिलाफ आयोजित इस कार्यक्रम की सफलता पर आयोजक टीम को बधाई दी। उन्होंने कहा कि प्रदेशभर से आए प्रतिभागियों के माध्यम से नशे के खिलाफ शांतिपुरी से उठी यह बुलंद आवाज उत्तराखंड के जन-जन तक पहुंचेगी। इससे प्रेरित होकर प्रदेश का युवा वर्ग अच्छी शिक्षा और खेलों की ओर अग्रसर होगा।

इस दौरान उन्होंने शांतिपुरी में पार्टी की ब्लॉक प्रमुख रीना गौतम द्वारा कराए जा रहे मिनी स्टेडियम निर्माण कार्य को पूरा कराने में हर संभव सहयोग का भरोसा भी दिया। पूर्व विधायक राजेश शुक्ला ने विजयी प्रतिभागियों को पुरस्कार वितरित किए तथा आयोजक मंडल के संयोजक एवं उत्तराखंड ऊर्जा निगम के मुख्य अभियंता शेखर त्रिपाठी को बधाई दी। जिला खेल समन्वयक लक्ष्मण सिंह टाकुली, सेवानिवृत्त खेल शिक्षक चिंदंबर जोशी, प्रकाश मिश्रा एवं कमल वर्मा रहे। कार्यक्रम के दौरान पीएसपी अस्पताल हल्द्वानी द्वारा आयोजित रक्तदान शिविर में हरेंद्र चौहान, हेमंत पांडे, गोकुल कार्की, भैया कोरंगा सहित 20 से अधिक खिलाड़ियों ने रक्तदान किया। संस्कृति इंटरनेशनल अकादमी शांतिपुरी के बच्चों द्वारा प्रस्तुत लोक नृत्य एवं दिल्ली से आए

मंघ पर लोक नृत्य प्रस्तुत करतीं संस्कृति इंटरनेशनल अकादमी की छात्राएं।

कलाकारों द्वारा प्रस्तुत जुम्बा डांस ने दर्शकों को मंत्रमुग्ध कर दिया। दौड़ के 50 वर्ष आयु महिला वर्ग (5 किमी) में गगनदीप कौर, 70 वर्ष आयु पुरुष वर्ग (5 किमी) में प्रेम सिंह देउपा, 50 वर्ष आयु वर्ग में मोहन सिंह कोरंगा, 20 वर्ष आयु वर्ग में नितिन, 30 वर्ष आयु

वर्ग में अनुपम, 40 वर्ष आयु वर्ग में नवीन कुमार व 50 वर्ष आयु वर्ग (10 किमी) पुरुष में घनानंद पांडे विजेता रहे। चिन-अप में गिरीश बिष्ट, आर्मा रससिंग में रवि बिष्ट तथा स्किपिंग में श्वेता मेहरा ने प्रथम स्थान प्राप्त किया। कार्यक्रम का संचालन आचार्य

मोहन सिंह खोलिया ने किया। सेवानिवृत्त जिला खादी ग्रामोद्योग अधिकारी भुवन चंद्र बुधानी ने अतिथियों को स्व-उत्पादित शहद भेंट कर दिया। इस अवसर पर उत्तराखंड वन विकास निगम के पूर्व अध्यक्ष सुरेश परिहार, पूर्व विधायक राजेश शुक्ला, पूर्व जिलाध्यक्ष विवेक सक्सेना, उत्तराखंड ओलंपिक संघ के अध्यक्ष महेश नेगी, भारतीय ओलंपिक संघ के सचिव राजीव मेहता, अजय तिवारी, अमित पुरोहित, नारायण सिंह बिष्ट, अधिवक्ता राजेंद्र प्रसाद शर्मा, सेवानिवृत्त जिला खादी ग्रामोद्योग अधिकारी भुवन चंद्र बुधानी, सुन्ना त्रिपाठी, प्रताप सिंह कोरंगा, पिकी डिमरी, प्रधान कविता तिवारी, नवीन टाकुली, इंंदर मेहता, बिशन कोरंगा, सुभाष जोशी सहित सैकड़ों लोग उपस्थित रहे।

पोल्ट्री फार्म बनाने पर भड़का आक्रोश

सड़क पर उतरे बागवाला के ग्रामीण

गांव में तनाव की स्थिति, विधायक ने संभाला मोर्चा, फार्म गेट पर धरना शुरू

संवाददाता, रुद्रपुर

अमृत विचार: कोतवाली इलाके के गांव बागवाला में उस वक्त तनाव की स्थिति पैदा हो गई। जब स्थानीय लोगों को भनक लगी है कि गांव में विशाल पॉल्ट्री फार्म लगभग खुल चुका है। सूचना पर भीड़ का सेलाव गेट पर पहुंचा और धरना प्रदर्शन के साथ हंगामा भी शुरू हो गया। तनाव को देखते ही इलाके में पुलिस बल तैनात कर दिया गया। सूचना मिलते ही विधायक भी मौके पर पहुंचे और ग्रामीणों का समर्थन करते हुए अधिकारियों को जरूरी आदेश भी दे डाले। बावजूद ग्रामीणों ने धरना समाप्त नहीं किया। आगाह किया कि यदि पोल्ट्री फार्म बना तो उग्र आंदोलन होगा।

बताते चलें कि काशीपुर हाईवे स्थित गांव बागवाला-झील के समीप पिछले कई वर्षों से पोल्ट्री फार्म संचालित है। जब से पोल्ट्री फार्म का विस्तारकरण हुआ है तब से गांव में तनाव और आक्रोश पैदा हो गया। बड़ी संख्या में लोगों ने गेट पर धरना



रविवार को पॉल्ट्री फार्म के खिलाफ धरना देते बागवाला के ग्रामीण। ● अमृत विचार

प्रदर्शन शुरू कर दिया। रविवार की सुबह प्रशासन द्वारा कोई भी कार्रवाई नहीं करने पर लोगों का गुस्सा भड़क गया और बड़ी संख्या में ग्रामीणों ने हंगामा और बवाल काटना शुरू कर दिया। जिसकी सूचना मिलते ही भारी संख्या में पुलिस बल तैनात हो गया। बवाल की सूचना मिलते ही विधायक शिव अरोरा भी गांव पहुंचे और आंदोलित ग्रामीणों को समर्थन देते हुए तहसीलदार को मौके पर बुलाया। ग्रामीणों का कहना था कि

पिछले कई वर्षों से गांव का वातावरण दूषित हो चुका है। दुर्गंध के कारण जौना दुश्वार है। संक्रमण बीमारी के फैलने का खतरा हमेशा बना रहता है। जिसको लेकर कई बार जिला प्रशासन को जानकारी दी, लेकिन कोई कार्रवाई नहीं हुई। विधायक ने तहसीलदार को आदेश दिया कि पोल्ट्री फार्म प्रकरण की तत्काल जांच कराएं और शीघ्र ही पोल्ट्री फार्म हटाने की कार्रवाई करें। प्रधान भगवानपुर विनीत सोलंकी, भरत

मिश्रा, सुधीर चौधरी, राजीव शुक्ला, राम सिंह, रामजी सिंह, हरजीत सिंह, बंटी त्रिपाठी, कुलदीप सिंह, आयुष चिलाना, सत्य कांत गुप्ता, राजू सिंह, अरविंद यादव, हरीश चंद, हरि किशन, सुकेश, मनीष कुमार, राजा राम, राजदेव सागर, साधु सरण, अंकित वर्मा, मनोज चौधरी, महर्ष प्रसाद शर्मा, कविता, कुसुम चौधरी, इंदु चौधरी, मुकेश चौधरी, पूनम चौधरी, लक्ष्मी जायसवाल, महेंद्र गुसाई आदि मौजूद रहे।

क्रेडिट कार्ड ठीक कराने का झांसा देकर हड़पे 1.38 लाख रुपये

रुद्रपुर : कोतवाली इलाके के गांव दरिया नगर में एक व्यक्ति को क्रेडिट कार्ड ठीक कराने का झांसा देकर साइबर ठगी किए जाने का मामला सामने आया है। पुलिस ने मुकदमा दर्ज कर जांच शुरू कर दी है। गांव दरिया नगर निवासी राजकुमार सिंह ने बताया कि 20 अक्टूबर को मोबाइल पर एक अज्ञात व्यक्ति की कॉल आयी जो खुद को क्रेडिट कार्ड कंपनी का प्रतिनिधि बता रहा था। बताया कि क्रेडिट कार्ड से इश्योरेंस का पैसा कट गया है। जिसे ठीक करना जरूरी है। बातों पर विश्वास करते हुए उसने कॉलर को सारी जानकारी दी और थोड़ी देर बाद ही क्रेडिट कार्ड से 1.38 लाख रुपये निकाली का मैसेज आया तो साइबर ठगी होने का एहसास हुआ। साइबर क्राइम पुलिस स्टेशन ने तहरीर के आधार पर मुकदमा दर्ज कर जांच शुरू कर दी है।

निर्मलनगर में अवैध खनन क्षेत्र में छापेमारी

सितारगंज : राजस्व विभाग की टीम ने शक्तिफार्म के निर्मलनगर में हो रहे अवैध खनन क्षेत्र में छापेमारी की। राजस्व टीम के पहुंचने की भनक लगते ही खनन माफिया ट्रैक्टर ट्रालियों को लेकर फरार हो गये। एसडीएम रविंद्र जुवांटा के अनुसार लम्बे समय से निर्मलनगर में अवैध मिट्टी खनन की शिकायत मिल रही थी। रविवार की सुबह नानकमता नायब तहसीलदार नरेंद्र गहतोड़ी के नेतृत्व में सितारगंज व नानकमता क्षेत्र की राजस्व टीम के साथ छापेमारी की गयी। टीम के पहुंचने से पहले ही खनन माफिया फरार हो गये। दो ट्रालियां मौके से मिली। पिछले दो वर्षों से निर्मलनगर में लगातार अवैध खनन होता रहा है। प्रशासन की सख्त कार्रवाई नहीं होने से अवैध खनन इस बार भी जारी है। ग्रामीणों के अनुसार, रात-दिन खनन माफिया अवैध खनन कर रहे हैं। नायब तहसीलदार नरेंद्र गहतोड़ी ने बताया कि राजस्व टीम के पहुंचने तक अवैध खनन में लिये गए वाहनों को चालक मौके से हटाने में सफल हो गये। अवैध खनन क्षेत्र की पैमाइश कर जुमाने की कार्रवाई के लिए रिपोर्ट उच्चाधिकारियों को भेजी जा रही है। एसडीएम ने बताया कि भू-स्वामी के खिलाफ कार्रवाई की जायेगी। वाहनों के रजिस्ट्रेशन भी निरस्त किये जायेंगे।

धूमधाम से मना स्टोन रिज का वार्षिकोत्सव

संवाददाता, रुद्रपुर

अमृत विचार: स्टोन रिज इंटरनेशनल स्कूल में वार्षिकोत्सव धूमधाम के साथ मनाया गया। वार्षिकोत्सव सृजन में स्कूली बच्चों ने रंगारंग सांस्कृतिक कार्यक्रमों की ऐसी धूम मचाई कि मौजूद अभिभावकों को मंत्रमुग्ध कर दिया। इस दौरान मेधावी विद्यार्थियों को पुरस्कार देकर प्रोत्साहित किया गया। वार्षिकोत्सव का शुभारंभ विधायक शिव अरोरा, मेयर विकास शर्मा, प्रबंध निदेशक राजेश सलूजा, निदेशिका मधु सलूजा, प्रधानाचार्य संजय स्टीफन, सचिव रामप्रकाश गुप्ता, डॉ. दीक्षा सलुजा, द्वितीय सलूजा ने दीप प्रजलाकर किया। कार्यक्रम की शुरुआत गणेश वंदना व अतिथि स्वागत के साथ हुआ।



सांस्कृतिक कार्यक्रमों की प्रस्तुति देते स्टोन रिज स्कूल के विद्यार्थी। ● अमृत विचार

जिसके बाद छोटे-छोटे बच्चों ने शास्त्रीय नृत्य, भांगड़ा, रोबो डांस तथा सहज अभिनय से सजी लघु नाटिका ने दर्शकों का मन मोह लिया। शिव तांडव की प्रस्तुति ने सभी को मंत्रमुग्ध कर दिया। नर्सरी के नन्हें कलाकारों ने मंच पर आते ही

उपस्थित जनसमूह को भाव-विभोर कर दिया और खूब तालियां बटोरीं। इस दौरान प्रबंधक राजेश सलूजा ने बोर्ड परीक्षा परिणामों पर चर्चा करते हुए कहा कि विद्यालय अपनी सुदृढ़ शैक्षिक नीतियों के माध्यम से निरंतर सफलता की ओर अग्रसर है और भविष्य में भी प्रागति करता रहेगा।

विद्यालय के प्रधानाचार्य ने विद्यालय की आख्या प्रस्तुत की गई, जिसमें विद्यालय की उपलब्धियों के साथ बोर्ड परीक्षा परिणामों की जानकारी दी गई। बोर्ड परीक्षा में उत्कृष्ट प्रदर्शन करने वाले छात्र-छात्राओं को शहर के मेयर विकास शर्मा ने नगद पुरस्कार देकर प्रोत्साहित किया।

भव्य रूप में होगा कौतिक 2025

संवाददाता, बाजपुर

अमृत विचार: पर्वतीय महासभा समिति बाजपुर की बैठक रविवार को विद्या निकेतन हाईस्कूल, हरिपुरा में समिति के अध्यक्ष कैप्टन सुरेश चंद्र पांडे की अध्यक्षता में संपन्न हुई। बैठक में आगामी उत्तरायणी मेला 'कौतिक 2025' के आयोजन को लेकर विस्तार से विचार-विमर्श किया गया।

बैठक में सर्वसम्मति से निर्णय लिया गया कि उत्तरायणी मेला 'कौतिक 2025' का आयोजन आगामी 13 व 14 जनवरी 2026 को विद्या निकेतन हाईस्कूल, हरिपुरा के प्रांगण में किया जाएगा। समिति पदाधिकारियों ने बताया कि मेले के माध्यम से उत्तराखंड की समृद्ध लोक संस्कृति, परंपराओं एवं पारंपरिक खानपान को प्रदर्शित



बैठक में हिस्सा लेते पर्वतीय महासभा समिति के लोग। ● अमृत विचार

किया जाएगा। मेले में उत्तराखंड में प्रचलित पारंपरिक व्यंजनों एवं स्थानीय उत्पादों के स्टाल लगाए जाएंगे। इसके साथ ही कार्यक्रम के अंतर्गत ऐपण कला, नवविवाहित दूल्हा-दुल्हन की पारंपरिक वेशभूषा, कुमाउनी भाषण सहित विभिन्न प्रतियोगिताओं का आयोजन किया जाएगा। वहीं स्थानीय कलाकारों द्वारा उत्तराखंडी लोकनृत्य, गीत, नाटक आदि की सांस्कृतिक प्रस्तुतियां भी

दी जाएंगी। सांस्कृतिक कार्यक्रमों के इच्छुक कलाकारों के लिए पंजीकरण व ऑडिशन 4 जनवरी 2026 को होगा। बैठक में पून चंद्र जोशी, रवि उग्रेंती, कैप्टन एनडी जोशी, पून सिंह बिष्ट, प्रेम बल्लभ चौबे, पीडी ममगाई, नीरज तिवारी, भगवंत म्यान, दिनेश पांडे, वीके अंडोला, हिमांशु बोरा आदि ने विचार रखे। अध्यक्ष कैप्टन सुरेश चंद्र पांडे ने सभी से सक्रिय सहयोग की अपील की।

ब्रीफ न्यूज

विवाहिता को किया प्रताड़ित पुलिस ने कर दिया मुकदमा

रुद्रपुर : कोतवाली इलाके के गांव भूरासानी की एक विवाहिता को कथित तौर पर यातनाएं देने के आरोप में पुलिस ने पति सहित ससुराल पक्ष पर मुकदमा दर्ज किया है। पुलिस के अनुसार प्रीत बिहार कॉलोनी निवासी स्नेहा ने बताया कि उसकी शादी सूरज कुमार निवासी अंबिका बिहार भूरासानी से हुई थी। वर्तमान में उसकी दो माँ की बेटी है। आरोप है कि शादी के बाद से ही पति बेवजह अभद्र व्यवहार और शारीरिक यातनाएं देने लगा। जब उसने अपनी सास से बात की तो ससुराल पक्ष भी घर से निकालने की धमकी देने लगा। आरोप है कि 27 जुलाई को पति ने बेवजह झगड़ा किया और हाथापाई कर चोटिल कर दिया। पुलिस ने मुकदमा दर्ज कर जांच शुरू कर दी है।

स्कूल को गई बालिका लापता, गुमशुदगी दर्ज

सितारगंज : घर से स्कूल जाने को निकली बालिका लापता हो गई। मामले में पुलिस ने गुमशुदगी दर्ज कर बालिका की तलाश शुरू कर दी है। नगर के एक बाई निवासी व्यक्ति ने बताया कि 2 दिसंबर को उसकी 19 वर्षीय पुत्री घर से तैयार होकर स्कूल के लिए निकली थी। उसके देर शाम तक घर न पहुंचने पर परिजनो को चिंता हुई। तो परिजनो ने उसकी आस-पड़ोस और नाते-रिश्तेदारों में खोजबीन शुरू की। लेकिन उसका कहीं भी पता नहीं चला। वहीं, मामले में पुलिस ने गुमशुदगी दर्ज कर बालिका की तलाश शुरू कर दी है।

ई-रिक्शा व सीएनजी टैपो चालकों में झड़प

बाजपुर : हल्द्वानी बस स्टैंड क्षेत्र में रविवार को ई-रिक्शा (टुकटुक) और सीएनजी टैपो चालकों के बीच सवारी उठाने को लेकर विवाद हो गया। आरोप है कि टुकटुक चालकों ने बहनेी रूढ़ पर चढ़ रहे सीएनजी टैपो चालक के साथ मारपीट की। घटना के बाद मामला ब्लॉक कार्यालय के सामने हंगामे में बदल गया। सूचना पर कोतवाल नरेश चौहान के निर्देश पर एसआई कैलाश चंद्र नगरकोटी व एसआई देवेद सिंह मनगल पुलिस टीम के साथ मौके पर पहुंचे और दोनों पक्षों को समझाकर स्थिति नियंत्रित की। फिलहाल किसी भी पक्ष से तहरीर नहीं दी गई है।

शाम के समय ठंड का बढ़ रहा प्रकोप

काशीपुर : रविवार को आसमान साफ रहा और अच्छी धूप खिली। दिन में मौसम हल्का गर्म हो रहा है तो शाम को ठंडुरन काफी बढ़ रही है। रात के समय ठंड का इजाजत होने की टनज से लोग शाम से अपने घरों में ही घुस रहे हैं। आगामी दिनों में ठंड का प्रकोप बढ़ेगा और मेदानी क्षेत्र में कोहरा भी छाएगा। जानकारों के अनुसार, पश्चिमी विक्षोभ सक्रिय हो रहा है, ऐसे में आगामी दिनों में बारिश होने की उम्मीद है।

घरेलू विवाद में पति ने पत्नी पर किया हमला, महिला गंभीर घायल

बाजपुर : पति-पत्नी के बीच आपसी घरेलू बात को लेकर हुआ विवाद मारपीट में बदल गया। घटना में महिला गंभीर रूप से घायल हो गई, जिसे पुलिस के माध्यम से सरकारी अस्पताल में भर्ती कराया, जहां से प्राथमिक उपचार के बाद चिकित्सकों ने उसे हायर सेंटर रेफर कर दिया।शनिवार देर रात करीब 11 बजे ग्राम केशोवाला निवासी पंपती के बीच किसी घरेलू बात को लेकर कहासुनी हो गई। आरोप है कि विवाद के दौरान गुस्सेएं पति ने अपनी पत्नी पर हमला कर दिया, जिससे वह गंभीर रूप से घायल हो गई। शोर सुनकर मौके पर पहुंचे परिजन व आसपास के लोगों ने किसी तरह बीच-बचाव कर स्थिति को संभाला। मारपीट में घायल 30 वर्षीय नवजोत कौर को पुलिस की मदद से सरकारी अस्पताल ले जाया गया। महिला की हालत को देखते हुए चिकित्सकों ने प्राथमिक उपचार के बाद हायर सेंटर रेफर कर दिया।

दुखद

जिंदगी की जंग हार गया बीटेक फाइनल ईयर का छात्र विवेक

संवाददाता, रुद्रपुर

अमृत विचार: पंतनगर कृषि विश्वविद्यालय में बीटेक छात्रों की मौत का सिलसिला कब थमेगा। अभी तक पंतनगर प्रशासन को इसका कोई अंदाजा नहीं विवेक (फाइल)।... है। यही कारण है कि पिछले छह दिनों से जूझते हुए बीटेक फाइनल ईयर के छात्र विवेक ने आखिरकार दम तोड़ दिया है। विवेक की मौत की खबर से परिवार में कोहराम है। पुलिस ने शव को पोस्टमार्टम के लिए भेज दिया है। पंतनगर विवि के बीटेक फाइनल

मामूली झगड़ा नहीं, खौफनाक इरादों से रची गई साजिश

तुषार से चल रहा था लेनदेन का मामूली विवाद, 12 दिसंबर को ही बना डाली थी हत्या की योजना

संवाददाता, रुद्रपुर/खटीमा

अमृत विचार: तुषार हत्याकांड का मुख्य आरोपी हाशिम पुरानी रंजिश का खौफनाक अंजाम देने का मन पहले ही बना चुका था। जिस तरह से उसने अपने साथियों के साथ मिलकर योजनाबद्ध तरीके से इस जघन्य हत्याकांड को अंजाम दिया, उससे स्पष्ट है कि सभी आरोपी तुषार की हत्या करना चाहते थे और इसे मामूली विवाद का रूप देने की कोशिश कर रहे थे। हालांकि, खटीमा पुलिस की प्रारंभिक जांच में ही यह साफ हो गया था कि यह मामला किसी साधारण झगड़े का नहीं, बल्कि खौफनाक इरादों से रची गई साजिश है।

पुलिस के अनुसार, वार्ड संख्या-10 के अंतर्गत गाटिया और आश्रम पद्धति का क्षेत्र आता है, जहां 21 वर्षीय तुषार शर्मा निवास करता था। क्षेत्र में चर्चा है कि तुषार शर्मा और नामजद आरोपी हाशिम पहले साथ मिलकर कोई कारोबार करते थे, लेकिन कुछ माह पूर्व दोनों के बीच विवाद हो गया। इसके बाद हाशिम, तुषार से रंजिश रखने लगा। मुख्य आरोपी पहले भी तुषार को जान से मारने की धमकी दे चुका था, जिसे उसने 12 दिसंबर की रात करीब सवा 9 बजे अंजाम दिया।

उस समय तुषार तीन दोस्तों के साथ एक चाय स्टॉल पर खड़ा था। तभी हाशिम वहां पहुंचा और बार-बार तुषार से झगड़ा करने की कोशिश करने लगा। जब तुषार ने विरोध किया तो आरोप है कि शहबाज, समीर, बुफरान, पप्पू चाय वाला और उसका मझला बेटा मौके पर पहुंचे।



मुठभेड़ के बाद अस्पताल में भर्ती मुख्य आरोपी हाशिम से पूछताछ करती पुलिस।

पप्पू ने पकड़ा और हाशिम करता रहा जानलेवा वार

रुद्रपुर: 12 दिसंबर की रात जिस निम्नमा से तुषार शर्मा की हत्या की गई, वह बेहद दर्दनाक और दिल दहला देने वाली थी। सीसीटीवी फुटेज में साफ दिखाई देता है कि मुख्य अभियुक्त हाशिम किस तरह तुषार से खूनी बदला ले रहा था। जहां अन्य हमलावर तुषार के दोस्तों पर हमला कर उनका ध्यान भटकाने में लगे थे, वहीं पप्पू चाय वाले ने तुषार को मजबूती से पकड़ लिया था। इसके बाद हाशिम ने धारदार चाकू से तुषार के पेट और सीने पर एक के बाद एक जानलेवा वार किए और तब तक हमला करता रहा, जब तक तुषार ने दम नहीं तोड़ दिया। पोस्टमार्टम रिपोर्ट में भी पुष्टि हुई है कि चाकू का प्रत्येक वार जानलेवा था।

आई कातिल ब्लॉयज 002 आईडी से करते थे भड़काऊ पोस्ट

रुद्रपुर: हत्याकांड की जांच में यह भी सामने आया है कि मुख्य आरोपी हाशिम कट्टरपंथी विचारधारा से जुड़ा हुआ था। उसके गिरोह में शहबाज, समीर, बुफरान, पप्पू चाय वाला और उसका मझला बेटा शामिल थे। इन सभी ने सोशल मीडिया पर @आई कातिल ब्लॉयज 002 नाम से एक आईडी बना रखी थी। इस आईडी से आरोपी भड़काऊ पोस्ट, हथियारों का प्रदर्शन और समाज में भय फैलाने वाली सामग्री साझा करते थे। सोशल मीडिया पर तुषार से बदला लेने से संबंधित पोस्ट भी वાયरल की गई थी। पुलिस जांच में मुख्य अभियुक्त हाशिम की सोशल मीडिया गतिविधियों से इन तथ्यों की पुष्टि हुई है।

सभी ने योजनाबद्ध तरीके से तुषार के दोस्तों पर लोहे की रॉड से हमला कर उन्हें उलझा दिया, जबकि तुषार को निशाना बनाते हुए धातदार चाकुओं

से उस पर ताबड़तोड़ वार किए। उद्देश्य साफ था तुषार को दर्दनाक मौत देना। बाद में सभी ने इस संरेहा हत्याकांड को मामूली विवाद दिखाने

फरार आरोपियों की शीघ्र गिरफ्तारी की मांग

संवाददाता, खटीमा

अमृत विचार: भारतीय जनता पार्टी के कार्यकर्ताओं ने तुषार हत्याकांड के रुपयों को तत्काल गिरफ्तार करने की मांग की है। उन्होंने हत्याकांड के एक आरोपी को मुठभेड़ के बाद गिरफ्तार करने और शांति व्यवस्था कायम रखने में पुलिस की कार्य प्रणाली की सराहना की है।

नगर पालिका अध्यक्ष रमेश चंद्र जोशी के नेतृत्व में आयोजित प्रेस कॉन्फ्रेंस में पालिका अध्यक्ष जोशी ने कहा कि मुख्यमंत्री पुष्कर सिंह

एसपी सिटी और सीओ से मिले भाजपा कार्यकर्ता

धामी की अपराधी जो भी हो जिस धर्म का भी हो सीधे सलाखों के पीछे पहुंचाकर उत्तराखंड अपराध मुक्त को साकार करते हुए तत्काल कार्रवाई की प्रशंसा की। उन्होंने कहा कि उत्तराखंड में अपराधियों को किसी भी कीमत पर शरण लेने नहीं दिया जाएगा। युवा मोर्चा के पूर्व प्रदेश महामंत्री गणेश दुकराती न कहा कि उत्तराखंड कौमी एकता का गुलदस्ता है यहां पर किसी भी प्रकार से सांप्रदायिक माहौल खराब

नहीं होने दिया जाएगा। उन्होंने कहा कि सीएम धामी के नेतृत्व में उत्तराखंड अपराध मुक्त होकर रहेगा। नगर मंडल पूर्व महामंत्री मनोज वाधवा ने स्थानीय प्रशाशन से स्मैक तस्करों जैसे सिंडिकेट के खिलाफ कठोर कार्यवाही करने और संरक्षण देने वाले को भी चिन्हित करने की मांग की। इस अवसर पर पूर्व नगर मंडल महामंत्री मनोज वाधवा, जिला उपाध्यक्ष अमित पांडे, चंपावत प्रभारी हिमांशु बिष्ट, सभासद नीरज रस्तोगी, भुवन जोशी, हरिश चुफाल, चंद्रशेखर गुप्ता आदि

कार की टक्कर से घायल ई-रिक्शा चालक की मौत

संवाददाता, काशीपुर

अमृत विचार: स्कॉर्पियो कार ने ई रिक्शा में टक्कर मार दी। जिसके चलते ई-रिक्शा चालक की मौत हो गई। सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया। कार एक युवा भाजपा नेता की बताई जा रही है। रविवार की दोपहर द्रोण नहर रोड आवास विकास के पास एक स्कॉर्पियो कार ने ई-रिक्शा को पीछे से टक्कर मार दी। जिसके चलते ई-रिक्शा चालक गंभीर रूप से घायल हो गया। जिसको कार चालक ही उठाकर एलडी बटु राजकीय राजकीय चिकित्सालय ले गया। जहां उसको डॉक्टरों ने मृत

पुलिस ने कार ली कब्जे में, युवा भाजपा नेता की बताई जा रही कार

घोषित कर दिया। बाद में मृतक की पहचान 46 वर्षीय लक्ष्मण पुत्र लेखराज के रूप में हुई। सूचना के बाद पहुंची आईटीआई पुलिस ने शव को कब्जे में लेकर पोस्टमार्टम के लिए भेज दिया। मृतक तीन भाइयों में दूसरे नंबर का था। मृतक अपने पीछे तीन पुत्र, एक पुत्री, पत्नी को रोता हुआ छोड़ गया है। सीओ दीपक कुमार ने बताया कि कार को कब्जे में लिया गया है। कार किसकी है ये जानकारी में नहीं है। मामले में अभी तहरीर नहीं मिली है। तहरीर मिलने पर कानूनी कार्रवाई की जाएगी। चालक अभी फरार है।

दुकान से लाखों का माल उड़ाया, आक्रोश

बाजपुर: ग्राम मुंडिया कलां स्थित चर्च के सामने आहिल किचन इक्विपमेंट की दुकान में अज्ञात चोरों ने ताला तोड़कर सवा दो लाख रुपये से अधिक कीमत के सामान पर हाथ साफ कर दिया। घटना से व्यापारियों में आक्रोश है।

पीड़ित ग्राम महमूदपुर लाल, थाना डिलारी, तहसील ठाकुरद्वारा, जिला मुरादाबाद (उप्र) निवासी इप्तकार अली पुत्र मोहम्मद अली ने पुलिस को बताया कि रविवार की सुबह उसका कर्मचारी अरसलान पुत्र रहीस दुकान खोलने पहुंचा तो दुकान का शटर दो फुट खुला मिला। चोर दुकान से बंडिंग करने वाली आठ डाई, तीन कैची, दो लोहे के लट्ठे और एक ऑटोमैटिक वेल्डिंग मशीन चोरी कर ले गए। सूचना पर पुलिस ने मौके का मुआसना कर जांच शुरू कर दी है।

डेढ़ साल पहले ही हुई थी तुषार की शादी

रुद्रपुर: तुषार की पत्नी ने कभी नहीं सोचा था कि जिस व्यक्ति के साथ वह हंसी-खुशी जीवन बिता रही है। 12 दिसंबर की रात उसके साथ उसकी जिंदगी की आखिरी रात होगी। तुषार की शादी करीब डेढ़ साल पहले हुई थी। वह एक ट्रांसपोर्ट कंपनी में कार्यरत था और परिवार की जिम्मेदारियां निभा रहा था। तुषार के पिता चाकू और कैची में धार लगाने का काम करते हैं। तुषार अक्सर उन्हें काम छोड़कर आराम करने की बात कहता था। तुषार की हत्या के बाद पिता पूरी तरह टूट गए हैं और पत्नी बेसुध हालत में है।

गिरफ्तारी नहीं हुई तो चल सकता है बुलडोजर

रुद्रपुर: मुख्यमंत्री के गृह क्षेत्र में हुए इस सनसनीखेज हत्याकांड के बाद पुलिस फरार आरोपियों पर शिकंजा कसने की तैयारी में है। सीसीटीवी में दिख रहे और नामजद शहबाज, समीर, बुफरान, पप्पू चाय वाला व उसका छोटा बेटा आरोपी हैं। इनकी गिरफ्तारी के लिए थाना खटीमा पुलिस की दो विशेष टीमों का गठन किया है। यदि शीघ्र ही आरोपियों ने आत्मसमर्पण नहीं किया तो पुलिस उनके आवासों पर ध्वस्तीकरण की कार्रवाई कर सकती है। इसके संकेत पहले ही हाशिम के घर पर बुलडोजर कार्रवाई कर दे दिए हैं।

की कोशिश की, लेकिन सीसीटीवी फुटेज से साफ हो गया कि यह हत्या एक सोची-समझी साजिश का हिस्सा थी।

हत्याकांड के तीसरे दिन बाजार खुला

संवाददाता, खटीमा

अमृत विचार: दो दिन पूर्व चाकू मारकर तुषार की हत्या के चलते बीते दिवस धरना, प्रदर्शन, जुलूस, आगजनी की घटना और आरोपियों की गिरफ्तारी तक बाजार बंद रखने की चेतावनी से माहौल गरम रहा। इधर पुलिस द्वारा रात्रि में मुठभेड़ में एक आरोपी की गिरफ्तारी के बाद रविवार को माहौल शांत रहा और बाजार खुला। अलबत्ता विशेष समुदाय की अधिकांश दुकानें बंद देखी गईं। जिनमें बहुत सी दुकानें दोपहर बाद खुलीं।

शनिवार की देर रात्रि में चाकू मारकर तुषार शर्मा की हत्या हो जाने के दूसरे दिन नगर में आगरा तफरी का माहौल रहा। जहां मृतक के परिजनो और हिंदूवादी संगठनों ने दोषियों की गिरफ्तारी की मांग को लेकर जुलूस निकाला गया। जिसमें आरोपी के एक खोखे को आग के हवाले आलकर दिया गया। वहीं दोपहर बाद प्रशासन द्वारा घटनास्थल के आसपास के अतिक्रमण को ध्वस्त कर दिया गया। वहीं पूरे दिन बाजार पूरी तरह से बंद रहा। इधर पुलिस द्वारा ईंट भट्टे में छिपे एक आरोपी हाशिम पुत्र अबरार को रात्रि में मुठभेड़ के बाद घायलावस्था में गिरफ्तार कर लिया। आज तीसरे दिन रविवार को बाजार खुला।

अलबत्ता आजाद मार्केट बंद रहा जबकि सब्जी मंडी आदि छेत्र में एक विशेष समुदाय की अधिकांश दुकानें बंद रहीं। जिनमें से दोपहर बाद और शाम के समय



खटीमा में शनिवार के बंद के बाद रविवार को देर रात तक खुला बाजार। ● अमृत विचार



आश्रम पद्धति के गेट को ध्वस्त करने में धन लेकर जुटे रहे मजदूर। ● अमृत विचार

आश्रम पद्धति के गेट को ध्वस्त करने को चलता रहा घन

खटीमा: तुषार शर्मा हत्याकांड के बाद उपजे बवाल के चलते स्थानीय प्रशासन ने बीते दिवस घटना स्थल के आसपास के खोखा बाजार को जेसीबी से हटा दिया गया। वहीं स्थानीय प्रशासन द्वारा राजकीय आश्रम पद्धति विद्यालय के मुख्य गेट को भी अतिक्रमण की जद में बताया है। जिसके चलते रविवार दिनभर गेट के पिलरों को ध्वस्त करने का सिलसिला जारी रहा।

कुछ दुकानें खुल गईं। मद्रसरा रहमानिया एवं जामा मरिजद के प्रशासक कामिल खान ने कहा कि नगर में अराजकता का माहौल पैदा करने वालों के विरुद्ध सख्त कानूनी कार्रवाई की जाए ताकि नगर का अमन चैन कायम रहे। उन्होंने कहा कि मुस्लिम समाज

के व्यापारियों में अनिश्चितता का माहौल है इसलिए कई दुकानदारों ने अपनी दुकानें बंद रखीं। पूर्व सभासद रशीद अंसारी ने कहा कि मुस्लिम समाज में तुषार हत्याकांड को लेकर भय का माहौल है। नगर के अधिकांश दुकानदारों ने अपनी दुकानें बंद रखीं।



खटीमा में एसपी सिटी और सीओ से वार्ता करते भाजपा कार्यकर्ता। ● अमृत विचार

ट्रैक्टर-ट्राली की टक्कर से दो युवकों की मौत

पेपर मिल से ड्यूटी समाप्त कर बाइक से घर लौट रहे थे दोनों

संवाददाता, काशीपुर

अमृत विचार: ड्यूटी समाप्त कर कमरे पर जा रहे दो बाइक सवार युवकों की ट्रैक्टर-ट्राली से टक्कर हो गई। टक्कर से दोनों युवकों की मौके पर ही दर्दनाक मौत हो गई। पुलिस ने शवों का पोस्टमार्टम कराकर स्वजनों को सौंपा दिया है। पुलिस फरार ट्रैक्टर चालक की तलाश कर रही है।

जिला मुरादाबाद के थाना भगतपुर के ग्राम भदगंवा निवासी मोहित सिंह (25) पुत्र स्व. कल्याण सिंह और इस गांव के निवासी ऋषभ सिंह (28) पुत्र राकेश सिंह पुत्र राकेश सिंह दोनों महुआखेड़ा गंज स्थित एक



मोहित व ऋषभ (फाइल फोटो)।

पेपर मिल में मजदूरी करते थे। बीते शनिवार को शाम को ड्यूटी खत्म करके दोनों लोग बाइक से घर वापस लौट रहे थे। इसी दौरान रात लगभग 8:30 बजे महुआखेड़ागंज में रेलवे क्रॉसिंग के पास लकड़ियों से भरी ट्रैक्टर ट्राली की चपेट में आकर मोहित और ऋषभ गंभीर रूप से घायल हो गए। सूचना पर पहुंची पैगा चौकी पुलिस ने ट्रैक्टर ट्राली को कब्जे में ले लिया, जबकि चालक मौके से फरार हो गया। टक्कर लगने से

तेज रफ्तार बाइक की टक्कर से वृद्धा गंभीर घायल

बाजपुर: बैरिया रोड पर ग्राम लखनपुर के समीप पैदल सड़क पार कर रही एक वृद्धा को तेज रफ्तार बाइक सवार ने टक्कर मार दी। हादसे में महिला गंभीर रूप से घायल हो गई। 108 एंबुलेंस सेवा से उसे निजी अस्पताल पहुंचाया गया, जहां प्राथमिक उपचार के बाद चिकित्सकों ने हायर सेंटर रेफर कर दिया। ग्राम लखनपुर खमरिया निवासी 60 वर्षीय राजेश देवी सड़क किनारे मृंगफली बेचने का कार्य करती है। शनिवार रात करीब साढ़े आठ बजे दुकान बंद कर घर लौटते समय हादसा हुआ।

मोहित की घटनास्थल पर ही मौत हो गई, जबकि ऋषभ को गंभीर अवस्था में मुरादाबाद रोड स्थित एक निजी स्थल में भर्ती कराया गया। जहां इलाज के दौरान उसकी भी मौत हो गई। पुलिस ने घटना की सूचना मृतकों के परिजनों को दी, जिससे परिवार में कोहराम मच गया। रविवार को पोस्टमार्टम हाउस पहुंचे मोहित के परिजन ने बताया मोहित अपने पीछे दो वर्षीय बेटा लव और 4 वर्षीय बेटी शानवी व पत्नी कुसुम व अन्य परिजनो

को रोता बिलखता छोड़ गया है। मोहित तीन भाइयों में सबसे छोटा था, जबकि बहन की शादी कर दी है। परिजनों ने बताया रात 8 बजे करीब मोहित को फोन किया था। तब उसने बताया था की छुट्टी हो गई है वह और ऋषभ दोनों घर आ रहे हैं। उसके बाद से उनका फोन नहीं लग रहा था। वहीं ऋषभ के पिता राकेश सिंह ने बताया उनके दो बेटे ऋषभ और रजत हैं। ऋषभ उनका छोटा बेटा था, वह अभी अविवाहित था।

कनाडा का वीजा बनाने का झांसा देहड़प लिए 29.52 लाख रुपये

संवाददाता, रुद्रपुर

अमृत विचार: कबूतरबाजों द्वारा कनाडा का वीजा देने का झांसा देकर थाना दिनेशपुर निवासी एक व्यक्ति से लाखों रुपये हड़पने का मामला सामने आया है। शिकायतकर्ता अपने भतीजे को उच्च शिक्षा के लिए कनाडा भेजना चाहता था। जब पुलिस ने कोई कार्रवाई नहीं की तो अदालत के आदेश पर मुकदमा दर्ज कर जांच शुरू की गई। जानकारी के अनुसार गांव नेताजी नगर दिनेशपुर निवासी रणधीर सिंह ने बताया कि वह अपने भतीजे जसरज सिंह निवासी उम्मीदपुर करनपुर रामनगर को उच्च शिक्षा के लिए कनाडा भेजना

- भतीजे को उच्च शिक्षा के लिए कनाडा भेजना चाहता था पीड़ित
- पुलिस ने मुकदमा दर्ज कर मामले की जांच की शुरू

चाहता था। जिसको लेकर उसने गुरबाज सिंह गिल, उसकी पत्नी मनदीप कौर निवासी राबाना घासी डंडिया न्यामतगंज, बिलासपुर से संपर्क किया और एक अप्रैल 2024 को अभियुक्तों के कार्यालय जस्ट गो ओवरसीज भूरासानी गया। जहां अभियुक्तों ने कनाडा वीजा बनाने का 27 लाख खर्च बताते हुए आश्वासन दिया कि वह कनाडा के वीजा के साथ ही सारी व्यवस्था करवा देगे। 11 अप्रैल को दस्तावेज देने के बाद 29.52 लाख का

भुगतान भी कर दिया। 12 जनवरी 2025 को भतीजे को कनाडा कैथे पैसिफिक एयरलाइन की टिकट कराई और रात्रि डेढ़ बजे भतीजा कनाडा के लिए रवाना हुआ। जब जसरज सिंह कैनेडियन इमीग्रेशन पहुंचा तो अधिकारियों ने फर्जी दस्तावेज बता कर भतीजे पर पांच हजार डॉलर का जुर्माना लगा दिया। जुर्माना देने के बाद भतीजा वापस इंडिया लौटा। जब आरोपी दंपति से पैसा वापस मांगा तो अभियुक्तों ने धमकाना शुरू कर दिया और पुलिस ने भी कोई कार्रवाई नहीं की। जिसके बाद शिकायतकर्ता ने अदालत में याचिका दायर की और पुलिस ने मुकदमा दर्ज कर जांच शुरू कर दी है।



सिटी ब्रीफ

संगठन की मजबूती पर दें ध्यान: काला

जसपुर : भाजपा जिला प्रभारी पुष्कर सिंह काला ने कार्यकर्ताओं की बैठक लेे संगठन की मजबूती पर जोर दिया। रविवार को डॉ. एमपी सिंह के कार्यालय पर पहुंचे जिला प्रभारी पुष्कर सिंह काला का भाजपाईयों ने बुके देकर स्वागत किया। जिला प्रभारी ने भाजपाईयों से संगठन हित में काम करने की बात कही। इसके बाद उनके जन्मदिन पर केक कटवाया और उपहार भेंट किए गए। डॉ. एमपी सिंह, खडक सिंह, राजकुमार सिंह, मनोज मनावल, विशाल कश्यप, विनीत चौहान, प्राणेश, हेमपी, दयाशम शर्मा, नीलकमल, सोनू कादरी, अनीता पवार, ज्योति कश्यप रहे।

भागवी रावत ने मॉडर्न पेंटाथलॉन वर्ल्ड चैंपियनशिप में जीते तीन कांस्य पदक

हल्द्वानी : हल्द्वानी की होनहार बेटी भागवी रावत ने साउथ अफ्रीका में 7 से 13 दिसंबर तक आयोजित मॉडर्न पेंटाथलॉन वर्ल्ड चैंपियनशिप में शानदार प्रदर्शन करते हुए तीन कांस्य पदक अपने नाम किए। भागवी ने बायथले, ट्रायथले और लेजर रन स्पर्धाओं में एक-एक ब्रॉन्ज मेडल जीतकर देश का नाम रोशन किया। बुडलैंड सीनियर सेकेंडरी स्कूल की कक्षा 9 की छात्रा भागवी के पिता दीपक रावत जीआईसी वनभूलपुरा में प्रवक्ता हैं, जबकि माता मोनी रावत जीआईसी मोतीनगर में शिक्षिका हैं। पिता दीपक रावत ने बताया कि भागवी ने यह उपलब्धि मॉडर्न पेंटाथलॉन एसोसिएशन उत्तराखंड के महासचिव दयाल सिंह फर्सवान के मार्गदर्शन में हासिल की। दयाल सिंह फर्सवान ने भागवी और उनके परिवार को इस उपलब्धि पर हार्दिक बधाई दी।

शूटिंग बॉल लीग में श्री गुरु नानक सीनियर सेकेंडरी स्कूल रहा प्रथम

संवाददाता, काशीपुर

अमृत विचार : समर स्टीडी हॉल विद्यालय में अस्मिता शूटिंग बॉल लीग का आयोजन किया गया। शनिवार को प्रतियोगिता का उद्घाटन मुख्य अतिथि अंतरराष्ट्रीय एथलीट विजेंद्र चौधरी और विद्यालय की अध्यक्ष मुक्ता सिंह द्वारा फीता काटकर किया गया। प्रतियोगिता में 15 टीमों ने प्रतिभाग किया। जिसमें श्री गुरु नानक सीनियर सेकेंडरी स्कूल कुडेश्वरी ने प्रथम, होली एंजेल पब्लिक स्कूल खयामसा ने द्वितीय तथा गुरुकुल फाउंडेशन स्कूल कुडेश्वरी ने तृतीय स्थान प्राप्त किया। मुख्य अतिथि चौधरी ने कहा कि सरकार द्वारा आयोजित अस्मिता शूटिंग बॉल लीग

कांग्रेस की महारैली में काशीपुर के कार्यकर्ता भी हुए शामिल

दिल्ली के रामलीला मैदान में आहूत कांग्रेस की महारैली को ऐतिहासिक बनाने में निभाई सक्रिय भागीदारी , रैली को लेकर कार्यकर्ताओं में दिखा उत्साह

भरी हुंकार

संवाददाता, काशीपुर

अमृत विचार : दिल्ली के रामलीला मैदान में आहूत कांग्रेस की ऐतिहासिक महारैली में काशीपुर के कांग्रेसियों ने भी भागीदारी की। कार्यकर्ताओं के दिल्ली रवाना होने का सिलसिला सुबह से लगातार जारी रहा। कांग्रेस के प्रदेश महासचिव एवं एआईसीसी सदस्य अनुपम शर्मा के नेतृत्व में सैकड़ों की संख्या में कांग्रेस कार्यकर्ता काशीपुर के जसपुर बस अड्डे से दिल्ली के लिए रवाना हुए। इससे पूर्व शनिवार रात काशीपुर पहुंचे उत्तराखंड कांग्रेस के पूर्व प्रदेश अध्यक्ष करन माहरा ने कार्यकर्ताओं से मुलाकात कर तैयारियों का जायजा लिया और उन्हें संबोधित करते हुए रैली को सफल बनाने का आह्वान किया। रविवार सुबह छह बजे से ही कांग्रेस के प्रदेश महासचिव अनुपम शर्मा, महानगर अध्यक्ष अलका पाल एवं पूर्व महानगर अध्यक्ष मुशर्रफ हुसैन के साथ जसपुर बस अड्डे पर मौजूद रहे और कार्यकर्ताओं के काफिले को दिल्ली के लिए रवाना किया। इस अवसर पर अनुपम शर्मा ने दिल्ली में आहूत वोट चोर, गद्दी



काशीपुर से दिल्ली के लिए रवाना होने से पूर्व जसपुर बस अड्डे पर नारे लगाते कांग्रेसी कार्यकर्ता । ● अमृत विचार

संविधान से छेड़छाड़ और जनादेश की चोरी नहीं होगी बर्दाश्त

सितारगंज : कांग्रेस की दिल्ली के रामलीला मैदान में रविवार को आयोजित रैली में सितारगंज, नानकमता क्षेत्र से कांग्रेसजनों ने भी भागीदारी की। कांग्रेस प्रदेश सचिव नवतेज पाल सिंह ने दूरभाष पर बताया कि एतिहासिक रैली से राज्य के कांग्रेसजनों में उत्साह है। कांग्रेसजन संविधान से छेड़छाड़ और जनादेश की चोरी अब बर्दाश्त नहीं की जाएगी। कांग्रेस प्रदेश सचिव नवतेज ने कहा कि सितारगंज से सैकड़ों कांग्रेसजनों ने दिल्ली रैली में भागीदारी की। कांग्रेस कार्यकर्ता महंगाई, भ्रष्टाचार, रोजगार, संविधान में छेड़छाड़, वोट चोरी के मुद्दों को लेकर जनता के बीच पहुंचेंगी। वर्ष 2027 में कांग्रेस सत्ता में होगी। उन्होंने

कहा कि महंगाई ने आम आदमी की कमर तोड़ दी है। बेरोजगारी ने युवाओं का भविष्य छीन लिया है। भ्रष्टाचार सत्ता की पहचान बन चुका है और संवैधानिक संस्थाओं को सत्ता के इशारों पर चलाया जा रहा है। उत्तराखण्ड की जनता यह अन्याय चुपचाप सहने वाली नहीं है। कहा कि लोकतंत्र को कुचलने वालों, वोट चुराने वालों और जनता की आवाज दबाने वालों की उलटी गिनती शुरू हो चुकी है। दिल्ली की रैली नहीं, बल्कि सत्ता के खिलाफ जनविद्रोह का उद्घोष था। उत्तराखण्ड की अस्मिता, स्वाभिमान और अधिकारों की यह हुंकार अब दिल्ली से होकर राज्य के कोने-कोने तक जाएगी।

छोड़ महारैली को लोकतंत्र की आवाज बताते हुए कहा कि यह रैली जनता के अधिकारों की रक्षा और लोकतांत्रिक मूल्यों को

बचाने की दिशा में एक मजबूत कदम सबित होगी। उन्होंने कहा कि आज देश का आम नागरिक महंगाई, बेरोजगारी और लोकतंत्र

पर हो रहे हमलों से त्रस्त है और कांग्रेस पार्टी उसकी आवाज बनकर सड़क से संसद तक संघर्ष कर रही है।



नेता प्रतिपक्ष यशपाल आर्य के नेतृत्व में कांग्रेस पार्टी की वोट चोर, गद्दी छोड़ रैली में शामिल होने के लिए दिल्ली जाते कांग्रेसी ।

बाजपुर के कांग्रेसी भी पहुंचे रैलीमें

संवाददाता, बाजपुर

अमृत विचार : कांग्रेस की ‘वोट चोर, गद्दी छोड़’ रैली में शामिल होने के लिए नेता प्रतिपक्ष यशपाल आर्य ने कहा कि कांग्रेस पार्टी संविधान, लोकतंत्र और मतदाता के अधिकारों की रक्षा के लिए सड़कों पर उतरने को मजबूर हुई है। उन्होंने आरोप लगाया कि चुनावी प्रक्रिया के साथ खिलवाड़ कर जनता के जनादेश की अनदेखी की जा रही है, जिसे किसी भी सूरत में स्वीकार नहीं किया जाएगा।

कार्यकर्ताओं ने पार्टी के झंडे और बैनर के साथ बसों व निजी वाहनों से दिल्ली के लिए प्रस्थान किया।

बुलंद करने और कथित जनविरोधी नीतियों के खिलाफ शांतिपूर्ण लोकतांत्रिक विरोध का माध्यम है। नेता प्रतिपक्ष यशपाल आर्य ने कहा कि कांग्रेस पार्टी संविधान, लोकतंत्र और मतदाता के अधिकारों की रक्षा के लिए सड़कों पर उतरने को मजबूर हुई है। उन्होंने आरोप लगाया कि चुनावी प्रक्रिया के साथ खिलवाड़ कर जनता के जनादेश की अनदेखी की जा रही है, जिसे किसी भी सूरत में स्वीकार नहीं किया जाएगा।

कार्यकर्ताओं ने पार्टी के झंडे और बैनर के साथ बसों व निजी वाहनों से दिल्ली के लिए प्रस्थान किया।

इस दौरान वरिष्ठ कांग्रेस नेताओं के साथ-साथ युवा कांग्रेस, महिला कांग्रेस एवं विभिन्न प्रकोष्ठों के पदाधिकारी भी बड़ी संख्या में मौजूद रहे। कांग्रेस नेताओं ने दावा किया कि दिल्ली में होने वाली यह रैली ऐतिहासिक होगी, जिसमें देशभर से लाखों कार्यकर्ता शामिल होकर सरकार को जनता का संदेश देंगे। इस मौके पर उत्तराखंड किसान कांग्रेस के प्रदेश अध्यक्ष हरमिंदर सिंह ढिल्लो, जिलाध्यक्ष नवदीप सिंह कंग, ग्राम प्रधान पति महेशपुरा लीलाधर सैनी, उपकार सिंह, पान सिंह, अभिषेक तिवारी रहे।

दीपक शर्मा फिर बने राजकीय शिक्षक संघ के जिलाध्यक्ष

● जानकी अधिकारी बनी महिला उपाध्यक्ष

संवाददाता, काशीपुर

अमृत विचार : राजकीय शिक्षक संघ के जिला कार्यकारिणी चुनाव में दीपक शर्मा जिला अध्यक्ष चुने गए। वहीं छत्रपाल सिंह उपाध्यक्ष तो जानकी अधिकारी महिला उपाध्यक्ष चुने गये। जबकि विवेक कुमार मंत्री बने।

शनिवार को उदयराज हिंदू इंटर कॉलेज के प्रेक्षागृह परिसर में राजकीय शिक्षक संघ की जनपदीय कार्यकारिणी गठन का चुनाव कार्य पूर्ण तरीके से संपन्न हुआ। इस दौरान जनपद के सभी सात ब्लकों के राजकीय माध्यमिक विद्यालयों के शिक्षक शिक्षिकाएं अपने-अपने उम्मीदवारों के पक्ष में मतदान करने पहुंचे। जनपदीय कार्यकारिणी के लिए सात पदों पर हुए चुनाव में



काशीपुर में शपथ लेते राजकीय शिक्षक संघ की जिला कार्यकारिणी के नव निर्वाचित पदाधिकारी । ● अमृत विचार

अध्यक्ष पद पर दो, उपाध्यक्ष पद पर दो, महिला उपाध्यक्ष पद पर दो, जिला मंत्री पद पर तीन उम्मीदवारों ने पर्चा भरा। वहीं संयुक्त मंत्री पुरुष पद पर तीन, संयुक्त मंत्री महिला पद पर दो, संगठन मंत्री पुरुष पद पर दो, उम्मीदवारों ने पर्चा भरा। वहीं दो पदों पर निर्विरोध चुने गए। जिसमें संगठन मंत्री महिला पद पर इन्दु शर्मा पीएम श्री अटल उत्कृष्ट राजकीय इंटर कॉलेज

महुआखेड़ागंज, आय-व्यय निरीक्षक पद पर राजेश कुमार राउमा विद्यालय दरऊ निर्विरोध चुने गए। इस दौरान निर्वाचन कार्य संपन्न करा रहे खंड शिक्षा अधिकारी धीरेन्द्र कुमार साहू ने बताया कि मतदान समाप्ति पर कुल 1264 मतों में से 1114 मत डाले गए। मतदान प्रक्रिया को सुचारू रूप से जारी रखने के लिए सात बूथ बनाए गए। दोपहर बाद शुरू हुई

मतगणना के बाद रैर रात परिणाम घोषित किए गए। जिला अध्यक्ष पद पर एक बार फिर दीपक शर्मा ने 50 वोट से जीत दर्ज की। दीपक शर्मा को 580 तथा जमुना पटवाल को 530 मत प्राप्त हुए। जबकि पांच मत निरस्त हुए। उपाध्यक्ष पद पर छत्रपाल सिंह को 702 मत मिले, जबकि दीपू जोशी ने 386 मत प्राप्त किये। महिला उपाध्यक्ष पद पर विजेता जानकी अधिकारी को

592 मत प्राप्त हुए। जबकि उनके निकटतम प्रतिद्वंदी वीणा पाठक को 496 मत मिले। मंत्री पद पर राजकीय इंटर कॉलेज गदरपुर के विवेक कुमार विजयी रहे। उन्हें 690 मत प्राप्त हुए। जबकि उनके निकटतम प्रतिनिधि नीरज कुमार को 399 मत मिले। राजकीय उच्चतर माध्यमिक विद्यालय पूरनपुर के विवेक कुमार को मात्र 14 मत प्राप्त हुए। संयुक्त मंत्री पद पर हरीश राणा को विजेता घोषित किया गया उन्हें

522 मत प्राप्त हुए। जबकि अनंत कुमार चौहान को 423 और महेंद्र सिंह को 148 वोट मिले। संयुक्त मंत्री महिला पद पर ममता शर्मा विजयी रही। उन्होंने 607 मत प्राप्त किये। जबकि अर्चना चौहान को 495 मत मिले। संगठन मंत्री पुरुष पद पर वीरेंद्र कुमार चौहान विजेता रहे। उन्होंने 636 मत प्राप्त किये। जबकि राकेश कुमार श्रीवास्तव को 464 वोट मिले।



हल्द्वानी स्टेडियम में मौजूद ब्लू और रेड एकादश के खिलाड़ी । ● अमृत विचार

ब्लू एकादश ने रेड एकादश को 7 विकेट से हराया

हल्द्वानी : रविवार को हल्द्वानी स्टेडियम में अंडर –16 क्रिकेट प्रशिक्षण प्राप्त कर रहे युवा खिलाड़ियों के लिए एक मैत्रीपूर्ण क्रिकेट मैच का आयोजन किया गया। यह आयोजन जिला क्रीड़ा अधिकारी डॉ. निर्मला पंत के दिशा-निर्देश में और क्रिकेट कोच त्रिलोक जीना के नेतृत्व में संपन्न हुआ। बल्लेबाजी करने उतरी रेड एकादश की पूरी टीम निश्चरित 25 ओवर में केवल 85 रनों पर ही सिमट गई। कप्तान अभिनव नेगी, लक्ष्य विद्याथी और वैभव भट्ट ने 9-9 रनों का योगदान दिया। ब्लू एकादश की ओर से करन लोथियाल ने 5 और प्रतीक मुलानी ने 4 विकेट लिए। 186 रनों के लक्ष्य का पीछा करते हुए ब्लू एकादश की टीम ने 22 ओवर में 7 विकेट खोकर 87 रन बनाकर जीत दर्ज की। ब्लू एकादश के लिए करन लोथियाल ने नाबाद 19 रनों का योगदान दिया। मोहम्मद आदिल ने 8 और उज्ज्वल ने 7 रन बनाए। रेड एकादश की ओर से देवांश आर्य ने सर्वाधिक 4 विकेट, अभिनव नेगी ने 2 विकेट लिए। मैच में 5 विकेट और नाबाद 19 रन के लिए करन लोथियाल को मैन ऑफ द मैच चुना गया। मैच में अपाथर की भूमिका कुश राणा और विशेष बगडवाल ने निभाई।

मजबूत पुल के रूप में याद किए जाएंगे बहुगुणा

संवाददाता, हल्द्वानी

अमृत विचार : भाकपा (माले) ने नगर निगम सभागार में राजा बहुगुणा की स्मृति में सभा का आयोजन किया। रविवार को आयोजित सभा को संबोधित करते हुए भाकपा माले के राष्ट्रीय महासचिव दीपाकर भट्टाचार्य ने कहा कि राजा बहुगुणा ने न केवल कम्युनिस्ट धाराओं के बीच, बल्कि सभी जनपक्षपर विचारधाराओं के बीच एकता और समन्वय स्थापित करने का कार्य किया। उन्होंने कहा कि कॉमरेड राजा बहुगुणा जनवादी शक्तियों के बीच एक मजबूत पुल के रूप में हमेशा याद किए जाएंगे। आज जब फासीवादी ताकतों का खतरा लगातार बढ़ रहा है, ऐसे स्थिति में सभा में उनका जाना आंदोलनकारी शक्तियों के लिए एक



श्रद्धांजलि सभा में मंचासीन पार्टी के महासचिव कामरेड दीपांकर भट्टाचार्य व अन्य कामरेड ।

बड़ी क्षति है। उक्रांद के वरिष्ठ नेता काशी सिंह ऐरी ने कहा कि, राजा बहुगुणा ने सभी जनवादी ताकतों को एकजुट करने का आह्वान किया था, जिस पर आज गंभीरता से विचार व अमल करने की जरूरत है। उत्तर प्रदेश से पहुंची वरिष्ठ माले नेता कृष्णा अधिकारी ने कहा कि, राजा भाई ने महिलाओं को सम्मान के साथ जीवन जीने के लिए लड़ना सिखाया। उरुणा के केंद्रीय अध्यक्ष पीसी तिवारी ने नशा नहीं रोजगार

दो व वन आंदोलन के दौरान उनके साथ के संघर्ष के दौर को याद किया। राजा बहुगुणा की पत्नी रेखा ने कहा कि हम उनकी विरासत को आगे बढ़ाने का काम करेंगे। स्मृति सभा की अध्यक्षता भाकपा माले के राज्य सचिव इंद्रेश मैथुरी व संचालन भाकपा माले के जिला सचिव डॉ. कैलाश पांडे ने किया। उल्लेखनीय है कि राजा बहुगुणा का बीते 28 नवंबर को कैसर से निधन हो गया था। इस मौके पर

सीपीआई के राज्य सचिव जगदीश कुलियाल, सीपीआई (एम) के राज्य सचिव राजेंद्र पुरोहित, जसम (जन संस्कृति मंच) के राष्ट्रीय अध्यक्ष जहूर आलम, प्रो. उमा भट्ट, प्रभात ध्यानी, मुनीश कुमार, पोलित ब्यूरो सदस्य संजय शर्मा, किसान महासभा के राष्ट्रीय सचिव पुरुषोत्तम शर्मा, गिरजा पाठक, किसान नेता बहादुर सिंह जंगी, प्रभात कुमार, जनकवि बल्लूी सिंह चीमा, ऐक्टू प्रदेश महामंत्री केके बोरा, आशा यूनियन की अध्यक्ष कमला कुंजवाल, रीता कश्यप, तरुणा जोशी, इतिहासकार प्रो. अजय रावत, हाईकोर्ट बार अध्यक्ष दुर्गा सिंह मेहता, एडवोकेट कैलाश जोशी, संजय बघरवाल, रविन्द्र पटवाल, रमेश कृष्क, गाँविंद कफलिया, मदनमोहन चमोली, प्रो. प्रभात उप्रेती आदि मौजूद रहे।

संवाददाता, बाजपुर

अमृत विचार : टी-10 टेनिस बॉल क्रिकेट एसोसिएशन ऑफ उत्तराखंड द्वारा रुद्रपुर स्थित जीडी गोयनका स्कूल में आयोजित प्रथम अंडर-14 टेनिस बॉल क्रिकेट प्रतियोगिता में बाजपुर के ज्ञानदीप ग्लोबल स्कूल की अंडर-14 क्रिकेट टीम ने शानदार प्रदर्शन करते हुए तीसरा स्थान प्राप्त किया। प्रतियोगिता में उत्तराखंड के विभिन्न जिलों से 19 विद्यालयों की टीमों ने प्रतिभाग किया। विद्यालय के कोच मनोज राजहंस ने बताया कि शनिवार को हुई। इस प्रतियोगिता का शुभारंभ उत्तर-प्रदेश के राज्य मंत्री बलदेव औलख के सुपत्र गुरकीरत औलख व स्कूल डायरेक्टर रवि गोयल ने खिलाड़ियों



टेनिस बॉल क्रिकेट प्रतियोगिता की ट्राफी के साथ ज्ञानदीप ग्लोबल स्कूल के विजेता खिलाड़ी व कोच । ● अमृत विचार

से परिचय प्राप्त कर किया। प्रतियोगिता के दौरान ज्ञानदीप स्कूल बाजपुर की टीम ने कड़े मुकाबलों में बेहतर खेल का प्रदर्शन करते हुए तृतीय स्थान अपने नाम किया। वहीं प्रतियोगिता से वापस लौटने पर

विद्यालय परिसर में खिलाड़ियों का विद्यालय प्रबंधन की ओर से जोरदार स्वागत किया गया। इस उपलब्धि पर विद्यालय के चेयरमैन सुरेंद्र सिंह काहलो, डायरेक्टर राजेंद्र कौर काहलो, प्रधानाचार्य भुवन कांडपाल,

मोहिता कांडपाल सहित शिक्षकों ने हर्ष व्यक्त करते हुए खिलाड़ियों के उज्ज्वल भविष्य की कामना की। राशेश चौहान, सौरभ चौहान, कोच मनोज राजहंस, शेखर, विक्रान्त, राजन, मनदीप व रितिक मौजूद रहे।

ब्रीफ न्यूज

नाला कुड़े से पटा होने से पानी की निकासी ठप

बनबसा : यहां मुख्य बाजार स्थित पानी निकासी का नाला कुड़े से पटा है। नगर वासियों ने नगर पंचायत से नाले की सफाई किए जाने की मांग की है। नगर के वार्ड नंबर 4 मुख्य बाजार स्थित पानी निकासी का नाला सफाई न करने के कारण इन दिनों कुड़े से पटा हुआ है। वार्ड वासियों ने कई बार नगर पंचायत कर्मियों से इस संबंध में शिकायत की लेकिन अनदेखी के कारण नाले में कुड़े का अंबार लगा हुआ है। कुड़े के कारण पानी जमा हो रहा है जिससे आसपास संक्रमण का खतरा बना हुआ है। वार्ड वासियों ने नगर पंचायत से जल्द नाली की सफाई करने की मांग की है।

विज्ञान प्रदर्शनी में प्रस्तुत किए उत्कृष्ट मॉडल

लोहाघाट : अदल उत्कृष्ट राजकीय इंटर कॉलेज चैमेल में अमेरिकन इंडिया फाउंडेशन की ओर से विज्ञान प्रदर्शनी का आयोजन किया गया। जिसमें बाल विज्ञानियों ने उत्साहपूर्वक भाग लिया। प्रधानाचार्य राजेश जोशी की अध्यक्षता में प्रदर्शनी का शुभारंभ मनोज सिंह बिष्ट ने किया। उन्होंने छात्रों के माडलों का अवलोकन कर उनके प्रयासों की सराहना की। माडल में मयंक सिंह महर ने प्रथम, आयुष बिष्ट और मनीष बिष्ट ने द्वितीय, आरुष और कमल ने तृतीय स्थान प्राप्त किया। अबल रहे प्रतिभागियों को सम्मानित किया। अमेरिकन इंडिया फाउंडेशन के विद्यालय सुपुमकर्ता ललित कुमार, रिमैडियल ट्यूटर ज्योति महर ने सभी सहयोगियों का आभार जताया। इस दौरान प्रकाश गड़सारी, हरिदास राय, विनीता सिंह, मनोज बिष्ट आदि रहे।

समय पर स्कूल खुलने के लिए दें कड़े निर्देश

बागेश्वर : जनपद के अधिकांश स्कूलों में समय से न खुलने व बंद न होने की शिकायतें आम हो चली हैं। अभिभावकों ने कहा कि इस संबंध में शिक्षकों से शिकायत करने पर उनके द्वारा बच्चों से बदला लेने की चेतावनी दी जाती है। उन्होंने जिलाधिकारी से आठ किमी के नजदीक रहने वाला नियम लागू करने व बायो मेटिक प्रणाली लागू किए जाने की मांग की है। जनपद के अधिकांश दूरस्थ विद्यालयों में अध्याक - अध्यापिकाएं समय से स्कूल नहीं पहुंचती हैं और समय से पहले स्कूल बंद करने की शिकायतें आती हैं। अधिकांश स्कूलों में बायोमेटिक प्रणाली टप है। अभिभावकों ने नाम न छापने की शर्त पर बताया कि कई शिक्षक 40 से 50 किमी दूर से प्रतिदिन वाहनों से स्कूल आते जाते हैं। इनके द्वारा भोजन माता को स्कूल खोलने की जिम्मेदारी दी गई है। कभी भी कोई अधिकारी स्कूलों का निरीक्षण करने नहीं आता है।

मेधावियों व कैडेट्स का सम्मान

संवाददाता, चम्पावत

अमृत विचार: जिलाधिकारी मनीष कुमार ने मुख्यमंत्री मेधावी छात्रवृत्ति प्रीक्षा में चयनित प्रतिभावान विद्यार्थियों तथा 26 जनवरी गणतंत्र दिवस परेड के लिए चयनित एनसीसी कैडेट्स को विशेष रूप से सम्मानित करते हुए जिलाधिकारी आवास में दोपहर के भोजन के लिए आमंत्रित किया।

इस अवसर पर डीएम ने बच्चों को न केवल सम्मानित किया, बल्कि उन्हें पढ़ाया-समझाया, बताने मूल्यों, अनुशासन, लक्ष्य निर्धारण और राष्ट्रसेवा के महत्व पर प्रेरक मार्गदर्शन भी दिया।

डीएम ने विद्यार्थियों एवं उनके मार्गदर्शक शिक्षकों के साथ सहभोज करते हुए आत्मीय संवाद किया और कहा कि सफलता का मार्ग कठिन परिश्रम, अनुशासन और निरंतर सीखने से होकर गुजरता है। उन्होंने



राईका कमलेश्वर में बाल मेला आयोजित हुआ। ● अमृत विचार

बाल मेला व्यावहारिक ज्ञान व कौशल का विकास

अल्मोड़ा, अमृत विचार : हवालबाग के राजकीय इंटर कॉलेज कमलेश्वर में बालस्रष्टा एवं कौशलम कार्यक्रम तहत बाल मेले का आयोजन किया गया। जिसमें छात्र-छात्राओं की ओर से विभिन्न तरह की रचनात्मक एवं उपयोगी उत्पादों के स्टल लगाए गए। बच्चों ने स्वयं निर्मित वस्तुओं की बिक्री की। प्रधानाचार्य खजान चंद्र कांडपाल ने बताया कि बाल मेले का मुख्य उद्देश्य विद्यार्थियों में स्वावलंबन, उद्यमशीलता, व्यावहारिक ज्ञान एवं कौशल विकास को बढ़ावा देना है। कहा कि इस आयोजन से विद्यार्थियों में कार्य के प्रति रुचि एवं जिम्मेदारी की भावना विकसित होगी। प्रधानाचार्य ने बालस्रष्टा एवं कौशलम कार्यक्रम से जुड़े सभी शिक्षक-शिक्षिकाओं एवं विद्यार्थियों का आभार व्यक्त किया। उन्होंने इस प्रकार के आयोजनों को विद्यार्थियों के सर्वांगीण विकास के लिए अत्यंत उपयोगी बताया। यहां कार्यक्रम में विद्यालय के संरक्षक राजेन्द्र सिंह बिष्ट, संगीता पंत, रेणुका जोशी, गणेश जोशी, प्रेमा कैड़ा, ललिता रौतेला, निर्मला लोहुरी आदि रहे।

अमृत विचार

प्रशासन गांव की ओर अभियान के तहत दूरस्थ ग्रामीण क्षेत्रों में पहुंचे प्रशासन के अधिकारी खिरद्वारी में अधिकारियों ने सुनीं ग्रामीणों की समस्याएं



खिरद्वारी गांव में बुजुर्ग महिला को कंबल देकर किया सम्मानित। ● अमृत विचार

दी गई है। इसी क्रम में डीओ पीआरडी जसवंत सिंह खड़ायत एवं जिला क्रीड़ा अधिकारी चंदन सिंह बिष्ट ने दूरस्थ क्षेत्र खिरद्वारी

का भ्रमण किया।

न्याय पंचायत बमनजौल की ग्राम सभा पोथ के खिरद्वारी में सरकार जनता के द्वार

कार्यक्रम का आयोजन किया गया। कार्यक्रम में बड़ी संख्या में ग्रामवासी उपस्थित रहे तथा विभिन्न विभागों के अधिकारी-

अखिलेश बने सेना में लेफ्टिनेंट



माता-पिता के साथ लेफ्टिनेंट अखिलेश।

रानीखेत : राजकीय इंटर कॉलेज शेर में प्रवक्ता जीव विज्ञान के पद पर कार्यरत भवर सिंह के पुत्र अखिलेश सिंह इंडियन मिलिट्री एकेडमी देहरादून में पासिंग आउट परेड पीओपी पूर्ण कर भारतीय सेना में लेफ्टिनेंट के पद पर नियुक्त हुए हैं। पुत्र के कंधों पर सितारे देख माता-पिता दोनों गौरवान्वित हुए तथा देहरादून में इस गौरवशाली क्षण के गवाह बने।

अखिलेश सिंह की प्रारंभिक शिक्षा स्कॉलर्स होम खैरना तथा माध्यमिक शिक्षा सैनिक स्कूल घोड़ाखाल में हुई। अखिलेश सिंह ने अपनी सफलता का श्रेय माता-पिता के आशीर्वाद, भाई बहन, साथी तथा गुरुजनों को दिया है। अखिलेश सिंह के छोटी बहन दिल्ली से एमबीबीएस कोर्स कर रही है तथा छोटा भाई इंटर कक्षा में अध्यनरत है। उनकी माता पिंगी सिंह गृहिणी हैं। भवर सिंह का मुल निवास ग्राम बटेश्वर जनपद आगरा में है।

सरयू लिफ्ट पेयजल योजना को मिले 84 करोड़ रुपये

संवाददाता,चम्पावत

अमृत विचार : शासन ने लोहाघाट नगर के लिए प्रस्तावित सरयू लिफ्ट पेयजल योजना के लिए 84 करोड़ की धनराशि स्वीकृत कर दी है। मुख्य सचिव आनंद बर्द्धन की अध्यक्षता में गठित व्यय वित्त समिति की बैठक में धनराशि स्वीकृत की गई।

इस पेयजल परियोजना की कुल लागत 8444.67 लाख रुपये निर्धारित की गई है। योजना के अस्तित्व में आने के बाद लोहाघाट नगर की लगभग 14,561 आबादी को प्रतिदिन की मांग के अनुरूप पर्याप्त पेयजल उपलब्ध होगा। लोहाघाट नगर की पेयजल समस्या के स्थाई समाधान के लिए असें से प्रस्तावित सरयू लिफ्ट पेयजल

योजना को आकर मिलने की उम्मीद जग गई है। नगर की पेयजल वितरण प्रणाली वर्ष 1980 में निर्मित की गई थी। वर्तमान में पांच योजनाओं से नगर को पानी दिया जा रहा है, लेकिन पर्याप्त और सुचारू पानी नहीं मिल पा रहा है। मुख्यमंत्री पुष्कर सिंह धामी ने सरयू लिफ्ट पेयजल योजना को धरातल पर उतारने की घोषणा एक सभा के दौरान रामलीला मैदान लोहाघाट में की थी। योजना के अंतर्गत सरयू नदी से राइजिंग मेन का निर्माण चार चरणों में किया जाएगा। प्रथम चरण में सरयू नदी से तल्ली बेट्टा स्थित आइपीएस-वन तक 39 मीटर हेड के साथ 2700 मीटर लंबी राइजिंग मेन, द्वितीय चरण में आइपीएस-वन से मल्ली बेट्टा स्थित आइपीएस-टू तक काम होगा।

सेवाभाव को जीवन में उतारें युवा

संवाददाता, बागेश्वर

अमृत विचार: सुमित्रानंदन पंत राजकीय महाविद्यालय गरुड़ में एक दिवसीय नियमित शिविर का आयोजन किया गया। इस अवसर पर स्वयं सेवियों ने महाविद्यालय परिसर की साफ सफाई की तथा कंटीली झाड़ियों का निस्तारण किया।

रविवार को आयोजित शिविर में शिविरार्थियों ने महाविद्यालय के संपर्क मार्ग में स्थित झाड़ियों का उन्मूलन किया।बौद्धिक सत्र में राष्ट्रीय सेवा योजना के कार्यक्रम अधिकारी डॉ अवधेश तिवारी ने एनएसएस को भारत के युवा एवं खेल मंत्रालय द्वारा पोषित एक महत्वाकांक्षी कार्यक्रम बताया जिसका उद्देश्य युवाओं में समाज सेवा ,देश प्रेम एवं अनुशासन की भावना का विकास करना



राजकीय महाविद्यालय गरुड़ में सफाई करते स्वयंसेवी। ● अमृत विचार

है जिससे हमारा देश समृद्ध एवं उन्नत हो सके। प्रभारी प्राचार्य एवं पूर्व कार्यक्रम अधिकारी डॉ. शिव प्रकाश राय ने राष्ट्रीय सेवा योजना के विभिन्न उद्देश्यों पर प्रकाश डालते हुए कहा कि यह सामाजिक बुराइयों के दूर करना, प्राकृतिक संरक्षण, जन जागरूकता का कार्य करता है। महाविद्यालय के अर्थशास्त्र विभाग के

शेर राम टट्ट्या ने राष्ट्रीय सेवा योजना के ऐतिहासिकता पर प्रकाश डालते हुए कहा कि यह योजना गांधीजी के विचारधारा पर आधारित होने के कारण महात्मा गांधी के जन्म सदी से प्रारम्भ की गई थी। महाविद्यालय के स्वयं सेवी हिमांशु पंत, दिव्या बिष्ट, पूजा साह, वही, अंकिता, आर्थियावां भाष्करानंद ने विचार रखे।

www.amritvichar.com

क्रिकेट में रानीखेत और बागेश्वर ने जीते मैच

संवाददाता, अल्मोड़ा

अमृत विचार: उत्तराखंड डिल्लोमा इंजीनियर्स महासंघ कुमाऊं मंडल की ओर से मंडल स्तरीय शीतकालीन वार्षिक खेलकूद प्रतियोगिता शुरू हो गई है। पहले दिन क्रिकेट में रानीखेत और बागेश्वर की टीमों ने अपने-अपने मैच जीते।

हेमवती नंदन बहुगुणा स्टेडियम में आयोजित प्रतियोगिता के महिला बैटमिंटन वर्ग के फाइनल में अमिता ने जीत दर्ज की। वहीं, यशोदा रनरअप रही। जबकि महिला डबल्स में फाइनल में अमिता व यशोदा विजेता और हितांशी व रिनी पांडे उपविजेता रहीं। क्रिकेट में पहला मुकाबला बागेश्वर व मंडल-11 के बीच हुआ। बागेश्वर

- डिल्लोमा इंजीनियर्स महासंघ की प्रतियोगिताएं शुरू
- बैटमिंटन और क्रिकेट में खिलाड़ियों ने दिखाया दम

ने 14 ओवर में 108 रन बनाए। वहीं, जवाब में मंडल-11 मात्र 95 रन ही बना सकी। बागेश्वर की टीम विजेता रही। दूसरे मुकाबले में रानीखेत ने 160 रन बनाए। वहीं जवाब में इंजीनियर्स इलेवन 85 रन ही बना सकी। यहां मेयर अजय वर्मा, सीडीओ रामजी शरण शर्मा, जिलाध्यक्ष कांग्रेस भूपेंद्र सिंह भोज, मोहन सिंह रावत, मंडल अध्यक्ष एसएस डंगवाल, सचिव दीपक सिंह मटियाली, ललित मोहन बिष्ट, प्रदीप जोशी, रवि दानी, जीवेश वर्मा, गणेश जोशी, विपिन तिवारी, प्रफुल्ल जोशी, दिनेश पंवार रहे।

आउटसोर्स प्रथा को खत्म करने की मांग

अल्मोड़ा: समस्याओं के निराकरण को लेकर देवभूमि सफाई कर्मचारी संघ ने मोर्चा खोल दिया है। मोर्चा ने डीएम के माध्यम से मुख्यमंत्री को ज्ञापन भेजा। जल्द समस्याओं का निदान नहीं होने पर 20 दिसंबर से आंदोलन की चेतावनी दी।

ज्ञापन में कहा कि दैनिक वेतन, कार्यप्रभारित, संविदा, नियत वेतन, अंशकालिक व तदर्थ रूप से नियुक्त कर्मियों को चार दिसम्बर 2018 तक दस वर्ष की निरन्तर सेवा पूरी करने पर विनयमितीकरण करने की अधिसूचना जारी की गई है, लेकिन इस समय दस साल की सेवा पूरी नहीं होने के कारण दैनिक वेतन व संविदा कर्मचारियों को इसका लाभ नहीं मिल पा जाएगा। उन्होंने समय सीमा में छूट देने व नित्यक कर्मचारियों के लिए 2025 तक पांच साल को मान्य करने की मांग की। साथ ही पर्यावरण मित्रों को आवंटित आवासों का मालिकाना हक देने, पर्यावरण मित्रों को पर्यावरण पर्यवेक्षक पद पर पदोन्नत करने, मृतक आश्रित नियमावली में संशोधन, आउटसोर्स प्रथा समाप्त करने की मांग की। यहां प्रदेश महामंत्री राजपाल पंवार, शाखा अध्यक्ष दीपक चंदेल, महासचिव राजेश टांक, राजेंद्र पवार, सतीश कुमार, दर्शन चंदेल, वासु रहे।

ठांटा गांव में गुलदार के हमले में महिला घायल

संवाददाता, लोहाघाट

अमृत विचार: विकास खंड के गांवों में चल रहा गुलदार का आतंक थमने का नाम नहीं ले रहा है। ताजा घटनाक्रम में गुलदार ने ठांटा गांव में एक महिला पर हमला कर उसे घायल कर दिया। इससे पूर्व मंगोली गांव और च्यूरानी के धरगड़ा गांव में गुलदार दो लोगों को मौत के घाट उतार चुका है। ताजा घटना से एक बार फिर दहशत का माहौल पैदा हो गया है। ग्रामीणों ने वन विभाग से गांव में पिंजरा लगाकर गुलदार को पकड़ने की मांग की है।

गुमदेश्वर क्षेत्र के ग्राम पंचायत ठाटा की अनुसूचित बस्ती में शनिवार देर रात 9:30 बजे करीब रेनु देवी (32) पत्नी दीपक राम गोशाला में पशुओं को चारा डालने थीं। इस दौरान घात लगाए गुलदार ने महिला पर हमला कर उसके आंगन से तीन खेत नीचे फेंक दिया। महिला की चीख पुकार सुन स्वजन और आस-पड़ोस के लोग बाहर निकलने और उन्होंने शोरगुल शुरू कर दिया। लोगों का शोरगुल सुनकर गुलदार महिला को छोड़कर भाग गया। इस हमले में महिला घायल हो गई। परिजनों ने



अस्पताल में भर्ती घायल महिला।

उन्हें उप जिला अस्पताल लोहाघाट में भर्ती कराया। रविवार सुबह हालत सामान्य होने पर महिला को अस्पताल से घर भेज दिया गया। ग्राम प्रधान मोहित पाठक ने बताया कि घटना से क्षेत्र में दहशत का माहौल है। ग्रामीण शंकर राम, भवान राम, प्रकाश राम, भवानी दाद, महेश चंद्र, पीतांबर योग दत्त आदि ने वन विभाग और जिला प्रशासन से क्षेत्र में तत्काल पिंजरा लगाने तथा वन विभाग की गश्त बढ़ाने की मांग की है। ग्रामीणों का कहना है कि गुलदार के हमले के बाद गांव और पूरे क्षेत्र में खौफ पैदा हो गया है। इंसानों पर हमलावर हो चुका गुलदार किसी भी वक्त बड़ी घटना को अंजाम दे सकता है। मालूम हो कि एक माह के भीतर ही गुलदार दो लोगों की जान ले चुका है, तथा 15 से अधिक मवेशियों को भी निवाला बना चुका है।

पंकज बने भाजयुमो जिलाध्यक्ष



अल्मोड़ा में पंकज भाकुनी के भाजयुमो जिलाध्यक्ष बनने पर खुशी जताते कार्यकर्ता। ● अमृत विचार

संवाददाता, अल्मोड़ा

अमृत विचार: भाजपा ने विभिन्न मोर्चा जिलाध्यक्षों की घोषणा कर दी है। रविवार को कार्यकर्ताओं ने भाजयुमो जिलाध्यक्ष की कमान पंकज भाकुनी को सौंपने पर मिष्ठान वितरण कर खुशी जताई।

वहीं, महिला मोर्चा जिलाध्यक्ष पद पर पूनम पालीवाल, किसान मोर्चा में हरीश सिंह बिष्ट, अन्य

पिछड़ा वर्ग में पूरननाथ गोस्वामी, अनुसूचित जाति में त्रिलोक राम और अल्पसंख्यक मोर्चा के जिलाध्यक्ष पद पर राजिक अंसारी को जिम्मेदारी सौंपी गई है। यहां मिष्ठान वितरण कार्यक्रम में पूर्व जिला उपाध्यक्ष कैलाश गुरुरानी, पार्षद अमित साह मौजू, कृष्ण बहादुर सिंह, मनोज जोशी, गोविंद मटेला, चंदन बहुगुणा, नमन गुरुरानी, नीरज सांगा, मोहित

बिष्ट, अभिषेक जोशी, त्रिलोक सिंह रौतेला, इंद्र मोहन सिंह भंडारी, पूरन चंद्र रावत, कमल वर्मा, मोहित बिष्ट, भावेश सांगा, अभय गोस्वामी, सलमान अंसारी, मुकुल कुमार, भारत भट्ट, विशाल जोशी आदि मौजूद रहे। इधर, ताकुला बसौली में आयोजित कार्यक्रम में भूधर भाकुनी, हेम लोहनी, विजय वर्मा, योगेश चंद्र, विरेंद्र बिष्ट, योगेश बिष्ट, राजू नेगी आदि रहे।

4 चित्रकारों को मिलेगा ऐपण प्रोत्साहन सम्मान

अल्मोड़ा: मोहन उग्रेती लोक संस्कृति कला एवं विज्ञान शोध समिति की ओर से मीरा जोशी ऐपण सम्मान के लिए कलाकारों के नामों की घोषणा की गई। वर्ष 2024 के लिए हल्द्वानी की रश्मि जोशी व अल्मोड़ा की भूमिका बोरा और वर्ष 2025 के लिए अल्मोड़ा की मनीषा बगड़वाल और हल्द्वानी के जय टट्ट्या को चयनित किया गया।

मीरा जोशी ऐपण प्रोत्साहन सम्मान में कलाकार को पांच हजार रुपये की राशि और सम्मान प्रदान किया जाता है। संस्था के अध्यक्ष हेमंत जोशी ने बताया कि ऐपण कला को समर्पित व्यक्तित्व मीरा जोशी द्वारा अपनी अल्प फैमिली पेंशन से युवा चित्रकारों को प्रोत्साहन देने के उद्देश्य से ये धनराशि दी जाती है। सम्मान जनवरी में दिया जाएगा।



शारदा बैराज चौकी में पुलिस कर्मियों से जानकारी लेती सीओ वंदना वर्मा।

सीओ वंदना ने किया शारदा बैराज चौकी का निरीक्षण

बनबसा, अमृत विचार : रविवार को पुलिस क्षेत्राधिकारी टनकपुर वंदना वर्मा ने चौकी शारदा बैराज का आकस्मिक निरीक्षण किया गया। इस दौरान उन्होंने सभी अधिकारी/कर्मचारियों का सम्मेलन आयोजित कर उनकी समस्याओं के बारे में जानकारी ली। निरीक्षण के दौरान उन्होंने कार्यालय अभिलेखों, मैस, बैरक, आवास परिसर आदि का निरीक्षण किया। चौकी पर नियुक्त सभी अधिकारियों/कर्मचारियों को बॉर्डर की चौकी होने के कारण एसएसबी के साथ सामंजस्य बनाए रखने व आवश्यक सूचनाओं का आपस में आदान प्रदान करने, गांव देहात क्षेत्र में रात्रि गश्त सतर्कता से करने, आगामी नव वर्ष के दृष्टिगत प्रभावी चैकमै करने, अधिक से अधिक सत्यापन करने व निरोधात्मक कार्यवाही करने के निर्देश दिए। साथ ही साइबर क्राइम टोल फ्री नम्बर 1930, पोक्सो, नशे के दुष्प्रभावों के संबंध में नागरिकों को जागरूक करने के लिए निर्देशित किया गया।

व्हील्स

थारिंस क्लब में महिलाएं भी हैं खूब सक्रिय

क्लब के सचिव सुबोध भारद्वाज बताते हैं कि क्लब में कई महिलाएं सदस्य भी सक्रिय हैं, जो थार खुद चलाती हैं और ऑफ-रोडिंग इवेंट्स में अपना हुनर दिखाती हैं। इससे क्लब का दायरा सिर्फ पुरुषों तक सीमित नहीं रहा, बल्कि यह परिवारों के लिए एक सकारात्मक और सुरक्षित मंच बन गया है। वह बताते हैं कि थारिंस क्लब के सदस्यों का मानना है कि थार ने उन्हें एक नए समुदाय से जोड़ा है। पहले वे सिर्फ गाड़ी तक सीमित थे, लेकिन क्लब से जुड़ने के बाद उन्हें समाजसेवा, नई जगहें देखने और समान विचारधारा वाले लोगों से मिलने का मौका मिला।



थार के शौक को सिर्फ घूमने-फिरने तक सीमित न रखें

थार क्लब के संस्थापक अध्यक्ष राजीव खुराना बताते हैं कि यह क्लब केवल शौक के लिए नहीं, बल्कि समाज में सकारात्मक संदेश देने के लिए बनाया गया है। उनके अनुसार हम चाहते थे कि थार के शौक को सिर्फ घूमने-फिरने तक सीमित न रखा जाए, बल्कि इसे एक जिम्मेदारी से भी जोड़ा जाए। थारिंस क्लब उतराखंड में नदी वाले स्थानों पर राइडिंग के साथ हर 15 अगस्त को तिरंगा यात्रा निकालने के साथ-साथ समय पर जलसंरक्षण आदि को लेकर सामाजिक अभियान चलाता है, जिसमें सभी 30 थारों एक साथ निकलती हैं।

इसलिए बढ़ी थार की लोकप्रियता

थार की लोकप्रियता के पीछे इसके मजबूती और विशेषताएं सबसे बड़ा कारण हैं। मूसाराम इंटरप्राइजेज के प्रबंध निदेशक दिनेश अग्रवाल बताते हैं कि थार में वह सब कुछ है, जो भारतीय सड़क और कठिन रास्तों के लिए जरूरी है। इसका



पेट्रोल और डीजल इंजन न केवल दमदार पावर देते हैं, बल्कि हर तरह के रास्ते पर कमाल का परफॉर्मेंस दिखाते हैं। थार को खास इसलिए माना जाता है, क्योंकि यह सिर्फ शहर की गाड़ी नहीं है, बल्कि पहाड़, रेगिस्तान, कीचड़-हर जगह अपनी पकड़ बनाए रखती है। यही नहीं थार का ग्राउंड क्लियरेंस, बार बाई बार ड्राइव, वॉटर वॉइंग क्षमता और टॉर्क इसे अपनी श्रेणी की अन्य एसयूवी से आगे रखते हैं। इसलिए थार सिर्फ युवा ही नहीं, परिवारों में भी पसंद की जा रही है।

बरेलियंस का नया टशन थारिंस क्लब

बरेली शहर में अब तक 450 से अधिक बिक चुकी हैं थार

स्थानीय डीलरों के अनुसार बरेली में महिंद्रा थार की ऑन-रोड कीमतें वॉरिएंट के हिसाब से 15.5 लाख रुपये से 21 लाख रुपये तक जाती हैं, जबकि टॉप मॉडल की कीमत 22 लाख रुपये के करीब पड़ती है। शहर में थार के लॉन्च होने के बाद से अब तक लगभग 450 से अधिक थारों बिक चुकी हैं, जो युवाओं की पसंद का मजबूत संकेत देती हैं। मजेदार बात यह भी है कि थार खरीदने वाले कई युवा पहले से एसयूवी चला रहे थे, लेकिन जब से थार गाड़ी लांच हुई लोग इसे सिर्फ गाड़ी नहीं, बल्कि लाइफस्टाइल मान रहे हैं। खासकर वीकेंड पर यह गाड़ी बरेली के आसपास के हिल स्टॉप्स या नदी किनारे ऑफ-रोडिंग के लिए खूब दिखाई देती है। शहर में शादी-ब्याह के अवसर हों या किसी दोस्त की बर्थडे पार्टी, थार का प्रवेश ही माहौल को अलग बना देता है।



मॉयफर्ट राइड

हॉर्न, ब्रेक और हौसलों के बीच मेरा सफर

मैंने जब पहली बार कार चलाना सीखने का निर्णय लिया, तो मन में उत्साह के साथ-साथ डर भी था। बचपन से ही कार चलाते हुए लोगों को देखकर लगता था कि यह कोई बहुत कठिन काम है, जो शायद मेरे बस का नहीं। घर में अक्सर यही सुनने को मिलता था-“तुमसे नहीं होगा”, “यह काम पुरुषों का है” या “ऑटो-रिक्शा और टेक्सी ही ठीक हैं।” लेकिन कहीं न कहीं मन में यह इच्छा थी कि मैं भी आत्मनिर्भर बनूं और बिना किसी पर निर्भर हुए खुद गाड़ी चला सकूं।

यह इच्छा मैंने डरते-डरते अपने पति को बताई, तो उन्होंने दो मिनट सोचकर कहा ठीक है, कल सुबह से तुम्हारी कार की क्लास शुरू होगी। पहले दिन जब मैं ड्राइविंग स्कूल पहुंची, तो दिल तेज-तेज धड़क रहा था। इंस्ट्रक्टर ने जब कार की सीट पर बैठने को कहा, तो हाथ-पैर जैसे सुन्न हो गए। स्टेयरिंग पकड़ते ही लगा कि मैं किसी बड़ी जिम्मेदारी को थाम रही हूँ। क्लच, ब्रेक और एक्सीलरेटर तीनों को समझना अपने-आप में एक चुनौती था। शुरुआत में कार बार-बार बंद हो जाती थी और पीछे से हॉर्न की आवाजें आत्मविश्वास को और डगमगा देती थीं।

सबसे मुश्किल था सड़क का डर। सामने से आती गाड़ियां, अचानक मोड़ लेते वाहन और पैदल चलते लोग सब कुछ मुझे घबराहट में डाल देता था। कई बार लगा कि शायद मैं यह सीख ही नहीं पाऊंगी। एक दिन तो गलती से ब्रेक की जगह एक्सीलरेटर दब गया और इंस्ट्रक्टर को तुरंत कंट्रोल संभालना पड़ा। उस दिन घर आकर मैंने खुद से कहा “बस, अब नहीं।” पर अगले ही पल मन ने समझाया कि डर से भागने से कुछ हासिल नहीं होगा। धीरे-धीरे अभ्यास बढ़ता गया। रोज सुबह थोड़ा जल्दी उठकर ड्राइविंग क्लास के लिए जाना अब मेरी दिनचर्या का हिस्सा बन गया। इंस्ट्रक्टर की सीख और खुद पर भरोसा दोनों ने मेरा आत्मविश्वास बढ़ाया। अब कार कम बंद होती थी और गियर बदलते समय हाथ नहीं कांपते थे। जब पहली बार मैंने बिना किसी मदद के कार स्टार्ट की और कुछ दूरी तक सही तरीके से चला पाई, तो वह खुशी शब्दों में बयान करना मुश्किल है।

कार सीखने का सबसे बड़ा सबक यह था कि सड़क पर धैर्य



सबसे जरूरी है। जल्दीबाजी या घबराहट दोनों ही नुकसानदेह हैं। मैंने सीखा कि दूसरों की गलती पर भी संयम बनाए रखना जरूरी है। कई बार पुरुष ड्राइवर ताने मारते या मजाक उड़ाते, लेकिन मैंने खुद को कमजोर नहीं पड़ने दिया। धीरे-धीरे मैं समझने लगी कि आत्मविश्वास ही सबसे बड़ा हथियार है। जिस दिन मैंने ड्राइविंग लाइसेंस टेस्ट पास किया, उस दिन मेरी आंखों में खुशी के आंसू थे। यह सिर्फ एक लाइसेंस नहीं था, बल्कि मेरी आजादी की चाबी थी। अब मैं बच्चों को स्कूल छोड़ने, बाजार जाने या अचानक किसी काम से बाहर निकलने के लिए किसी पर निर्भर नहीं थी। परिवार वालों का नजरिया भी बदल गया। वही लोग, जो पहले मना करते थे, अब गर्व से कहते हैं-“हमारी बेटी बहुत अच्छी ड्राइवर है।”

आज जब मैं खुद कार चलाकर सड़क पर निकलती हूँ, तो महसूस होता है कि यह सिर्फ ड्राइविंग नहीं, बल्कि आत्मनिर्भरता का अनुभव है। कार सीखना मेरे लिए एक कौशल ही नहीं, बल्कि आत्मविश्वास, साहस और खुद पर भरोसा करने की सीख भी था। हर महिला को यह अनुभव जरूर लेना चाहिए, क्योंकि जब हम डर को पीछे छोड़कर आगे बढ़ते हैं, तभी हमें अपनी असली ताकत का एहसास होता है।

-डॉ. आरती मोहन कानपुर

सर्दियों में टायर प्रेशर का रखें ध्यान

यदि आप दोपहिया या कार के मालिक हैं और आपको महसूस हो रहा है कि कड़ाके की इस सर्दी में आपकी गाड़ी के टायरों की हवा कुछ कम हो गई है, तो घबराने की कोई जरूरत नहीं है। ऐसा होना तापमान में गिरावट के कारण

बिल्कुल सामान्य प्रक्रिया है। ठंड के मौसम में टायर सिकुड़ने लगते हैं, जिसके कारण उनके भीतर का एयर प्रेशर घट सकता है, लेकिन टायर प्रेशर को नजरअंदाज करना सही नहीं है, क्योंकि इसका सीधा प्रभाव कार या दोपहिया वाहन के संतुलन, सुरक्षा और माइलेज पर पड़ता है। सर्दियों में गाड़ी के टायर का प्रेशर कम न हो, इसके पीछे के सामान्य कारणों और उनसे बचने के आसान उपायों की जानकारी होना बेहद जरूरी है।

टायर प्रेशर घटने का वैज्ञानिक कारण

सर्दी बढ़ने पर टायर अचानक लीक नहीं होने लगते, बल्कि इसके पीछे वैज्ञानिक कारण होता है। कम तापमान में हवा के कणों की गति धीमी हो जाती है और वे कम स्थान घेरते हैं। इसी वजह से जैसे-जैसे तापमान घटता है, टायर के अंदर का प्रेशर भी कम होने लगता है। माना जाता है कि हर 10 डिग्री सेल्सियस तापमान गिरने पर टायर का एयर प्रेशर लगभग 1 पीएसआई (पाउंड प्रति वर्ग इंच) तक घट सकता है।



टायर की रबर का सख्त होना

सर्दियों में टायर की रबर सामान्य से थोड़ा सख्त हो जाती है। इससे टायर की हवा कम नहीं होती, जिससे रबर की लचक घटने से सील वाले हिस्से उतने प्रभावी नहीं रह जाते। यदि टायर में पहले से कहीं मामूली सी लीकेंज मौजूद है, तो सर्दियों में हवा का प्रेशर गिरना ज्यादा स्पष्ट रूप से महसूस होने लगता है।

सुरक्षा के लिए उपाय

- **नियमित जांच रखें, सुरक्षा बढ़ाएं** - टायर प्रेशर की नियमित जांच करना बेहद जरूरी है। महीने में कम से कम एक बार और लंबी यात्रा पर निकलने से पहले टायर का प्रेशर अवश्य जांच लें। इसके लिए वाहन में एक पोर्टेबल टायर प्रेशर गेज रखना उपयोगी होता है, जिससे आप स्वयं आसानी से टायर की हवा चेक कर सकते हैं।
- **सही टायर प्रेशर रखें** - टायर में हमेशा वही हवा भरवानी चाहिए, जो वाहन निर्माता कंपनी के मानक हैं। इसकी जानकारी आमतौर पर गाड़ी के ऑन



मैन्युअल में या ड्राइवर साइड के दरवाजे के अंदर लगे स्टिकर पर आसानी से मिल जाती है।

■ **टेम्परेचर में बदलाव पर नजर रखें** : मौसम में होने वाले तापमान के उतार-चढ़ाव का टायर प्रेशर पर सीधा प्रभाव पड़ता है। इसलिए मौसम के बदलाव और आवश्यकता के अनुसार टायर की हवा को समय-समय पर जांचकर उसे एडजस्ट करते रहना चाहिए।

■ **विंटर-ग्रेड टायर करें प्रयोग** : यदि आप ऐसे क्षेत्र में रहते हैं, जहां सर्दियों में कड़ाके की ठंड पड़ती है, तो विंटर-ग्रेड टायर का उपयोग करना अधिक उपयुक्त होता है। ये टायर ठंडे मौसम में बेहतर पकड़ बनाए रखते हैं और वाहन की परफॉर्मेंस को भी बेहतर बनाते हैं।



उत्तर प्रदेश में खिलाड़ियों को दिए जा रहा प्रोत्साहन, रोजगार और सुविधाएं उन्हें बेहतर प्रदर्शन के लिए प्रेरित करता है और भाविय की सुरक्षा का भरोसा भी देता है। खेल से मिले अनुशासन, समर्पण और फिटनेस अत्यंत सहायक सिद्ध होते हैं।

—दीप्ति शर्मा

हाईलाइट

आईपीएल में गेंदबाजी के लिए तैयार कैमरन

एडीलेड : ऑस्ट्रेलिया के ऑलराउंडर कैमरन ग्रीन ने रविवार को साफ किया कि वह इंडियन प्रीमियर लीग में गेंदबाजी के लिए उपलब्ध रहेंगे। उन्होंने साफ किया कि उनके मैनेजर की गड़बड़ी की वजह से उन्हें अगले हफ्ते होने वाली छोटी नीलामी में गालती से बल्लेबाज के तौर पर पंजीकृत कर दिया गया। पीठ की सर्जरी से उबरने के कारण 2025 सत्र से बाहर रहे गेंदबाजी के लिए अंतर्राष्ट्रीय क्रिकेट में लौटे थे। हालांकि इसके बाद उन्हें गेंदबाजी करने की इजाजत मिल गई है और वह ऑस्ट्रेलिया तथा इंग्लैंड के बीच चल रही एशेज सीरीज में गेंदबाजी कर रहे हैं। ग्रीन ने कहा मैं गेंदबाजी के लिए तैयार रहूंगा। मुझे नहीं पता कि मेरे मैनेजर यह सुनना चाहेंगे या नहीं लेकिन उनकी तरफ से गड़बड़ी हुई थी।

मुंबई ने हरियाणा को चार विकेट से हराया

अम्बी (पुणे) : टी20 टीम में राष्ट्रीय चयनकर्ताओं द्वारा अन्देखी के बाद यशस्वी जायसवाल ने रविवार को यहां सैयद मुश्ताक अली ट्रॉफी के सुपर लीग बी मैच में 48 गेंद में शतक जड़कर गत चैंपियन मुंबई की हरियाणा पर चार विकेट की जीत में अहम भूमिका निभाई। सुपर लीग के अपने पहले मैच में हैदराबाद के खिलाफ एकतरफा हार के बाद जायसवाल (50 गेंद में 101 रन) और सरफराज खान (24 गेंद में 64 रन) की पारियों से मुंबई ने हरियाणा के 235 रन के लक्ष्य का पीछा करते हुए 17.3 ओवर में छह विकेट पर 238 रन बनाकर जीत दर्ज की। जायसवाल और सरफराज ने सिर्फ 6.1 ओवर में 88 रन जोड़कर मुंबई की फाइनल के लिए क्वालीफाई करने की उम्मीद जीवत रखी। मैच के बाद पुरस्कार वितरण समारोह के दौरान जासवाल ने मैच के सर्वश्रेष्ठ खिलाड़ी का 50 हजार रुपये का चेक लेने के लिए अपने साथ सरफराज को भी बुलाया।

दक्षिण अफ्रीका को सात विकेट से हराकर भारत ने सीरीज में बढ़त हासिल की

एडेन मार्करम के अर्धशतक के बावजूद तीसरे टी-20 में मेहमान टीम 117 रनों पर सिमटी

धर्मशाला, एजेंसी

वरुण चक्रवर्ती, अर्शदीप सिंह और हर्षित राणा की अगुवाई में गेंदबाजों के शानदार प्रदर्शन के बाद अभिषेक शर्मा (35) और शुभमन गिल (28) की सधी शुरुआत से भारत ने तीसरे टी20 में दक्षिण अफ्रीका को सात विकेट से हराकर सीरीज में 2-1 से बढ़त हासिल कर ली। दक्षिण अफ्रीका पहले बल्लेबाजी करते हुए 20 ओवर में सिर्फ 117 रन बना सकी। आसान लक्ष्य को भारत ने तीन विकेट नुकसान पर 15.5 ओवर में हासिल कर लिया। दक्षिण अफ्रीका के लिए सिर्फ कप्तान एडेन मार्करम (46 गेंद में 61 रन) ही भारतीय गेंदबाजों का डटकर सामना कर सके। उनके अलावा डोनेवन फरेरा (20) और एनरिक नोर्किया (12) ने ही दहाई के आंकड़े में रन बनाये।

अर्शदीप ने चार ओवर में 13 रन देकर दो जबकि चक्रवर्ती ने इतने ही ओवर में 11 रन देकर दो सफलता हासिल की। राणा ने 34 रन पर दो जबकि कुलदीप ने दो ओवर में 12 रन पर दो विकेट लिये। हार्दिक पंड्या और शिवम दुबे भी एक-एक सफलता हासिल की। अर्शदीप ने पहले ओवर में रीजा हेंड्रिक्स (शून्य) तो वहीं राणा ने दूसरे ओवर में किंवंटन डिकॉक (एक) को पगबाधा कर एक रन पर दक्षिण अफ्रीका को शुरुआती दो झटके दिये। टीम अभी इन झटकों से उबरी भी नहीं थी कि राणा की गेंद को डेवाल्ड ब्रेविस (दो) विकेटों पर खेल गये। कप्तान एडेन मार्करम



ओपनिंग पारी के दौरान अभिषेक शर्मा व शुभमन गिल।

एजेंसी

ने दूसरे छोर से राणा के खिलाफ दो चौके लगाये जिससे टीम ने पावरप्ले में तीन विकेट पर 30 रन बनाये। पंड्या ने अपने शुरुआती ओवर में ट्रिस्टन स्टब्स (नौ) को विकेटकीपर जितेश शर्मा के हाथों कैच कराकर टी20 अंतरराष्ट्रीय में 100 विकेट पूरे किये।

वह इसके साथ ही खेल के सबसे छोटे अंतरराष्ट्रीय प्रारूप में 1000 रन और 100 विकेट लेने वाले पहले खिलाड़ी बन गए। दुबे

ने 11वें ओवर में अपनी पहली ही गेंद पर कोर्बिन बोश को बोल्ड कर दक्षिण अफ्रीका को पांचवां झटका दिया। दक्षिण अफ्रीका ने 12वें ओवर में रनों का अर्धशतक पूरा किया जिसके बाद डोनेवन फरेरा ने कुलदीप के खिलाफ पारी का पहला छक्का जड़ा। फरेरा ने अभिषेक की गेंद पर अर्शदीप के कैच टपकाने से मिले जीवनदान का जश्न चौके के साथ मनाया।

वह खतरनाक होते इससे पहले

ही चक्रवर्ती ने अपनी फिरकी से उन्हें चकमा देकर टी20 अंतरराष्ट्रीय में अपने 50 विकेट पूरे किये और फिर शानदार लय में चल रहे मार्को यानसन (दो) को बोल्ड किया। इस बीच मारक्रम ने दुबे के खिलाफ चौका लगाने के बाद राणा के खिलाफ लगातार गेंदों पर चौका और छक्का लगाकर एक छोर से संघर्ष जारी रखते हुए 41 गेंद में अपना अर्धशतक और टीम के रनों का शतक पूरा किया।

दक्षिण अफ्रीका

117/10 (20 ओवर)

■ विवेंटन डिकॉक पगबाधा राणा	01
■ रीजा हेंड्रिक्स पगबाधा अर्शदीप	00
■ मार्करम का जितेश बो अर्शदीप	61
■ डेवाल्ड ब्रेविस बो राणा	02
■ ट्रिस्टन स्टब्स का जितेश बो पंड्या	09
■ कोर्बिन बोश बो दुबे	04
■ डोनेवन फरेरा बो चक्रवर्ती	20
■ मार्को यान्सन बो चक्रवर्ती	02
■ नॉर्किया स्ट जितेश बो कुलदीप	12
■ लुंगी एनगिडी नाबाद	02
■ बार्टमैन का सूर्यकुमार बो कुलदीप	01

गेंदबाजी : अर्शदीप 4-0-13-2, राणा 4-0-34-2, हार्दिक 3-0-23-1, चक्रवर्ती 4-0-11-2, दुबे 3-0-21-1, कुलदीप 2-0-12-2



एडेन मार्करम।

एजेंसी

भारत ने पाकिस्तान को 90 रनों से हराया



दुबई, एजेंसी

अंडर-19 एशिया कप

भारत ने ऑलराउंडर कनिष्क चौहान और तेज गेंदबाज दीपेश देवेंद्रन की अगुवाई में अनुशासित गेंदबाजी की बदौलत रविवार को यहां अंडर-19 एशिया कप के ग्रुप ए मैच में पाकिस्तान को 90 रनों से करारी शिकस्त दी। भारत ने पहले बल्लेबाजी करते हुए 46.1 ओवर में 240 रन का स्कोर खड़ा किया जिसमें आरोन जॉर्ज ने 85 रन बनाए। उनके अलावा कप्तान आयुष म्हात्रे (38) और चौहान (46) ने भी उपयोगी योगदान दिया। इसके बाद 241 रन के लक्ष्य का पीछा करते हुए पाकिस्तान की टीम शुरुआती झटकों से नहीं उबर पाई और 41.2 ओवर में 150 रन पर ऑल आउट हो गई।

भारत ने तेज शुरुआत की जिसमें कप्तान म्हात्रे ने 25 गेंद की अपनी पारी में चार चौके और तीन छक्के लगाए। लेकिन मोहम्मद सैयाम ने पहले 10 ओवर के अंदर दोनों सलामी बल्लेबाजों को आउट कर दिया। इसके बाद जॉर्ज ने पारी को संभाला। वह लगातार गैप ढूँढकर रन जुटाते रहे जिससे बीच के ओवरों में उन्होंने स्थिरता बनाए रखी। चौहान ने आखिरी ओवरों में तेज बल्लेबाजी जिसमें तीन छक्के

शामिल थे और भारत को नियमित अंतराल पर विकेट गिरने के बावजूद 230 रन के पार पहुंचाने में मदद की। पाकिस्तान के लिए सैयाम ने 67 रन देकर और अब्दुल सुभान ने 42 रन देकर तीन तीन विकेट झटके जबकि निकाब शफीक ने दो विकेट लिए। पाकिस्तान की पारी की शुरुआत खराब रही। उसके 30 रन के स्कोर पर चार विकेट गिर गए जिसमें देवेंद्रन ने शुरुआती स्पेल में तीन विकेट लिए।

कप्तान फरहान यूसुफ (23) और हुजैफा अहसान ने पारी को संभालने की कोशिश की लेकिन चौहान की धारदार ऑफ-स्पिन ने इस साझेदारी को तोड़ दिया। अहसान पाकिस्तान के लिए 83 गेंद में 70 रन बनाकर शीर्ष स्कोरर रहे लेकिन दूसरे छोर से उन्हें कोई साथ नहीं मिला। चौहान ने 33 रन देकर तीन विकेट लिए जबकि देवेंद्रन ने 16 रन देकर तीन विकेट हासिल किए जिससे भारत ने मैच पर अपनी पकड़ बनाए रखी और ग्रुप ए के इस महत्वपूर्ण मुकाबले में शानदार जीत दर्ज की। दोनों टीमों के खिलाड़ियों ने टॉस के समय और मैच के बाद एक-दूसरे से हाथ नहीं मिलाया।

मेसी का मुंबई आना एक सुनहरा पल: सचिन

मुंबई, एजेंसी

महान क्रिकेटर सचिन तेंदुलकर ने रविवार को अर्जेंटीना के फुटबॉल सुपरस्टार लियोनेल मेसी के मुंबई दौरे को शहर और देश के लिए एक सुनहरा पल बताया। तेंदुलकर ने इसी मैदान पर 2011 क्रिकेट विश्व कप की जीत की तुलना मेसी के दौरे से की जो अपने इंटर मियामी टीम के साथी लुइस सुआरेज और रोड्रिगो डि पॉल के साथ पहुंचे।

तेंदुलकर ने भारत की वनडे विश्व कप जीत का जिक्र करते हुए यह बात कही जिसमें उन्होंने बड़ी भूमिका अदा की थी। उन्होंने कहा मैंने यहां कुछ अविवशनीय पल बिताए हैं। जैसा कि हम कहते हैं, मुंबई सपनों का शहर है। और इस जगह पर कई सपने पूरे हुए हैं। और आपके समर्थन के बिना, हम 2011 में इस मैदान पर उन सुनहरे पलों को कभी नहीं देख पाते। उन्होंने कहा और आज, इन तीन महान हस्तियों का यहां होना वाकई मुंबई, मुंबईवासियों और भारत के लिए एक सुनहरा पल है। जिस तरह से आपने



मुंबई के वानखेड़े स्टेडियम में पूर्व क्रिकेटर सचिन तेंदुलकर के साथ अर्जेंटीना के महान फुटबॉलर लियोनेल मेसी।

एजेंसी

खेल के इन तीनों महान खिलाड़ियों का स्वागत किया है, वह सच में कमाल का है।

मेसी के बारे में बात करते हुए तेंदुलकर ने कहा जहां तक 'लियो' (मेस्सी) की बात है तो अगर मुझे उनके खेल के बारे में बात करनी है तो यह सही मंच नहीं होगा।

और आप जानते हैं, उनके बारे में कोई क्या बात करे? उन्होंने सब कुछ हासिल कर लिया है। हम सच में उनकी लगन, दृढ़ संकल्प, प्रतिबद्धता की तारीफ करते हैं। उन्होंने कहा और सबसे बढ़कर उनकी विनम्रता की, वह जिस तरह के ईंसान हैं।

● चार शहरों के ' जीओएटी इंडिया टूर 2025 ' का दूसरा दिन

प्रधानमंत्री मोदी से आज मिलेंगे लियोनेल

नई दिल्ली : अर्जेंटीना के दिग्गज फुटबॉल खिलाड़ी लियोनेल मेसी सोमवार को भारत दौरे के दिल्ली चरण में प्रधानमंत्री नरेन्द्र मोदी के आधिकारिक आवास पर जाने के बाद एक सांसद के आवास पर भारत के मुख्य न्यायाधीश और सेना प्रमुख से मुलाकात करेंगे। जीओएटी भारत दौरे के अंतिम दिन मेसी फिरोजशाह कोटला स्टेडियम में भारतीय क्रिकेट टीम के दो सदस्यों से भी मिलेंगे। मेसी सुबह 10.45 बजे दिल्ली पहुंचेंगे। यहां एक होटल में 50 मिनट के ' मीट एंड ग्रीट ' सत्र के बाद प्रधानमंत्री के आवास पर जाएंगे जहां वे मोदी के साथ 20 मिनट तक बातचीत करेंगे। अलगा पड़ाव एक सांसद का आवास होगा जहां वे भारत में अर्जेंटीना के राजदूत मारियानो आगस्टिन कोसिनो, मुख्य न्यायाधीश सूर्यकांत व सेना प्रमुख जनरल उपेंद्र द्विवेदी से भी मिलेंगे।

लिवरपूल ने ब्राइटन को हराया

इंग्लिश प्रीमियर लीग
लीवरपूल, एजेंसी

लिवरपूल ने शनिवार को यहां इंग्लिश प्रीमियर लीग फुटबॉल टूर्नामेंट में ब्राइटन को 2-0 से हरा दिया। इस जीत से लिवरपूल ने सभी प्रतियोगिताओं में अपने अजेय क्रम को पांच मैच तक पहुंचाया। गत चैंपियन टीम अब अंक तालिका में छठे स्थान पर है।

इस मैच के साथ लिवरपूल के मोहम्मद सालाह ने रिहैबिलिटेशन पूरा करने के बाद प्रतिस्पर्धी फुटबॉल में वापसी भी की। आर्सेनल ने अंतिम स्थान पर चल रहे चोल्वरहैम्पटन को दो आत्मघाती गोल की बदौलत 2-1 से हराया जबकि चेल्सी ने एवर्टन को 2-0 से शिकस्त दी। बर्नले को फुलहम के खिलाफ 2-3 से हार का सामना करना पड़ा जो टीम की लगातार सातवीं हार है।



ब्राइटन के लुईस डेक के साथ मुकाबला करते लिवरपूल के मो सालाह (बाएं)। एजेंसी

ला लीगा : राफिन्हा के दो गोल से बार्सीलोना ने ओसासुना को हराया

बार्सीलोना : राफिन्हा के दो गोल से बार्सीलोना ने शनिवार को यहां ला लीगा फुटबॉल टूर्नामेंट में ओसासुना को 2-0 से हराकर अंक तालिका के शीर्ष पर अपनी बढ़त मजबूत कर ली। ब्राजील के फारवर्ड राफिन्हा ने 70वें मिनट में बार्सीलोना को बढ़त दिलाई और फिर 84वें मिनट में एक और गोल दागकर टीम की 2-0 से जीत सुनिश्चित की। लीग में लगातार सातवीं जीत के साथ गत चैंपियन बार्सीलोना ने दूसरे स्थान पर मौजूद रीयल मैड्रिड पर सात अंक की बढ़त बना ली है। मैड्रिड को रविवार को एल्वेस से भिड़ना है।

उन्नति और किरण ने एकल खिताब अपने नाम किया

कटक : शीर्ष वरीयता प्राप्त उन्नति हुड्डा और किरण जॉर्ज ने रविवार को ओडिशा मास्टर्स सुपर 100 टूर्नामेंट में क्रमशः महिला और पुरुष एकल खिताब जीतकर शानदार प्रदर्शन किया।

उन्नति ने संयम का परिचय देते हुए हमवतन खिलाड़ी इशारानी बरुआ को महज आधे घंटे में 21-17, 21-10 से हराया। इस 18 साल की खिलाड़ी ने रैलियों पर नियंत्रण बनाए रखा और इशारानी को लय हासिल करने का मौका नहीं दिया। इस हार के बावजूद इशारानी ने रजत पदक हासिल कर इस बीडब्ल्यूएफ विश्व टूर प्रतियोगिता में शानदार प्रदर्शन किया।

दूसरे वरीयता प्राप्त जॉर्ज ने पुरुष एकल फाइनल में इंडोनेशिया के मुहम्मद यूसुफ को 65 मिनट तक चले कई मुकाबले में 21-14, 13-21, 21-16 से हराया।

साक्षात्कार जमैका की दिग्गज फर्राटा धाविका बोलीं-हाई स्कूल में मुझे अपने दौड़ने के तरीके को बदलना पड़ा

खराब फिनिशर के टप्पे से थी दुखी : शेली एन

पुणे, एजेंसी

जमैका की दिग्गज फर्राटा धाविका शेली एन फ्रेजर प्राइस का कहना है कि उन्हें यह ठप्पा पसंद नहीं था कि वह अच्छी शुरुआत करती थी, लेकिन अच्छी फिनिशर नहीं थी। उन्होंने कहा कि एलीट स्तर तक पहुंचने के लिए उन्हें अपने शुरुआती वर्षों में अपनी दौड़ने की शैली को बदलना पड़ा।

ओलंपिक की आठ बार की और विश्व चैंपियनशिप की 17 बार की पदक विजेता शेली एन ने कहा कि उन्होंने 100 मीटर फर्राटा दौड़ में बेहतर होने के लिए 200 मीटर दौड़ में बहुत मेहनत की। शेली एन के नाम 100 मीटर में 10.60 सेकेंड का इतिहास का तीसरा सबसे तेज समय दर्ज है। शेली एन ने पीटीआई को दिए विशेष साक्षात्कार में कहा एक एलीट फर्राटा धाविका बनने के



लिए हाई स्कूल में मुझे अपने दौड़ने के तरीके को पूरी तरह से बदलना पड़ा क्योंकि मेरा दौड़ने का तरीका सही नहीं था, इससे मैं रैस नहीं जीत पाती। उन्होंने कहा लोग कहते थे वह अच्छी शुरुआत करती है लेकिन अच्छी फिनिशर नहीं है' और मुझे ये बातें सुनकर निराशा होती थी क्योंकि

मुझे लगता था कि मैं अच्छी तरह से रैस को खत्म कर सकती हूं। शेली एन ने कहा मुझे जिम में अधिक मजबूत होना पड़ा। अगर मुझे अपनी 100 मीटर दौड़ को बेहतर करना था तो मुझे 200 मीटर में अधिक दौड़ना पड़ा। मुझे खुद को अधिक चुनौती देनी पड़ी।

लक्ष्य पर बहुत अधिक ध्यान केंद्रित करने का मिला लाभ

तीन ओलंपिक और 10 विश्व चैंपियनशिप स्वर्ण पदक जीतने वाली शेली एन ने कहा कि जमैका के किंगस्टन के वाकरहाउस जिले में बड़े होते समय उनके बड़े लक्ष्य नहीं थे। उन्होंने कहा जब मैं छोटी थी तो मुझे विश्वास नहीं था कि मैं आज जैसी ईंसान बन पाऊंगी। मुझे कभी अधिक प्रेरणा नहीं मिली और मेरे आदर्श भी अधिक नहीं थे इसलिए मैं यह सोचते हुए बड़ी हुई कि मेरे लिए चीजें मुमकिन नहीं हैं। शेली एन ने कहा (लेकिन) एक बार जब आप अपना मकसद जान लेते हैं तो आप उन चीजों को करने पर बहुत अधिक ध्यान केंद्रित करते हो। मेरे लिए यह विश्वास और निरंतरता है जिसने फर्क पैदा किया है।